

अब पायलट के भरोसे पंजाब कांग्रेस, क्या एकजुट होंगे गुट?

समर न्यज | चंडीगढ़

पायलट के सामने सबसे बड़ी चुनौती



पायलट के सामने सबसे पहला काम सभी प्रमुख नेताओं को एक मंच पर लाना होगा। उन्हें चत्री और वडिंदा के बीच संतुलन बनाते हुए यह धरोसा काम करना होगा कि संगठन में फैसले किसी एक एड के देबाव में नहीं होंगे। इसके साथ प्रताप सिंह बाजवा, सुखजेंदर सिंह रंधावा, राणा गुरजित सिंह और अन्य वरिष्ठ नेताओं की चुनौती रणनीति में प्रभावी भूमिका देना चुनौती होगी। पार्टी नेतृत्व के लिए यह भी जरूरी होगा कि स्थानीय स्तर तक कार्यकर्ताओं में गुब्बाजी का शायद का हो।

राहुल गांधी का दौरा पहली परीक्षा

पायलट के लिए आगामी दिनों में राहुल गांधी का प्रस्तावित पंजाब दौरा अहम परीक्षा बन सकता है। हाईकमान की कोशिश है कि इस दौरान सभी प्रमुख नेता एकजुट नजर आएँ। यदि पायलट इन मुद्दों पर निष्पक्षता की छवि बनाए रखते हुए सभी गुटों को साथ चलाने में सफल होते हैं, तो उनका पंजाब खेती कांग्रेस के लिए असरदार साबित हो सकता है। लेकिन केवल प्रभारी बदलने से विवाद खत्म नहीं होगा, इसके लिए पंजाब कांग्रेस के नेताओं को भी समझौते और साझा रणनीति के लिए तैयार होना पड़ेगा।

राजस्थान से पंजाब तक सियासी कनेक्शन

सचिन पायलट की नियुक्ति का एक अलग राजनीतिक पहलू राजस्थान से पंजाब के सीमावर्ती इलाकों से जुड़ा है। पंजाब के मानसा, सरदूलगढ़, बुटलदाहा, फाजिल्का और अंबाला जैसे क्षेत्रों में राजस्थान से सामाजिक और पारिवारिक रश्ते हैं तथा बाढ़ी भाषा-बोली का प्रभाव भी है। ऐसे में पायलट की राजनीतिक पृष्ठभूमि इन इलाकों में कांग्रेस के संपर्क अभियान में उपयोगी हो सकती है। पार्टी के लिये यह खास तौर पर ग्रामीण और शीघ्रजीवी क्षेत्रों में संघर्ष करने वाले लोगों को आसुर्य प्रदान कर सकता है।

पंजाब में भाजपा के 'मिशन 2027' के लिए नायब सैनी बनेंगे तारणहार

समाप्त न्याय | चंदीपट्ट

पंजाब विधानसभा चुनाव 2027 से पहले भारतीय जनता पार्टी ने पड़ोसी राज्य हरियाणा के मुख्यमंत्री नयब सिंह सैनी को पंजाब में सक्रिय कर अपनी राजनीतिक पहुंच बढ़ाने की कोशिश तेज कर दी है। सैनी पिछले कुछ महीनों में पंजाब के विभिन्न हिस्सों का दौरा कर पार्टी कार्यकर्ताओं से संवाद कर चुके हैं। उनकी सक्रियता को केवल पड़ोसी राज्य के मुख्यमंत्री के दौरे के बजाय भाजपा के व्यापक चुनावी अभियान का हिस्सा माना जा रहा है। पार्टी पंजाब में अपने संगठन को बूथ स्तर तक मजबूत करने और पहली बार राज्य में अपने दम पर सत्ता बहाल के लक्ष्य लेकर

आगे बढ़ रही है।

सैनी की भूमिका इसलिए भी महत्वपूर्ण है क्योंकि भाजपा पंजाब में अपने पुराने सहयोगी शिरोमणि अकाली दल से अलग होकर स्वतंत्र राजनीतिक आधार बनाने की कोशिश कर रही है। पार्टी के प्रदेश अध्यक्ष केवल सिंह दिल्ली और राष्ट्रीय संगठन महामंत्री बीरल सतोष पहले ही सभा 117 विधानसभा सीटों पर अकेले चुनाव लड़ने की बात कह चुके हैं। हाल में पंजाब प्रभारी सतीश पूनिया ने भी इस रुख को दोहराते हुए किसी दल के साथ गठबंधन की संभावना से इनकार किया है।

• गैरी एड क्यों टांग?

भाजपा सैनी के हरियाणा में शासन और 2024 के विधानसभा चुनाव

मे पाटी की लगातार तीसरी जीत को पंजाब में राजनीतिक संदेश के रूप में इस्तेमाल कर रही है। सैनी का सादा राजनीतिक व्यक्तिवर और अन्य पिछड़ा वर्ग से जुड़ी उनकी पहचान भी पाटी के लिए उपयोगी मानी जाती है। पंजाब के कुछ हिस्सों में सैनी समुदाय की मौजूदगी को देखते हुए भाजपा उनके जरिए सामाजिक संपर्क बढ़ाने की कोशिश कर रही है। हालांकि पंजाब की सामाजिक और राजनीतिक परिस्थितियाँ हरियाणा से अलग हैं, इसलिए हरियाणा का चुनावी मॉडल यहाँ सीधे लागू करना असम्भव नहीं होगा। सैनी पंजाब से आए

सरकार से पिछले में किए गए वादों करने को कहा था उन्होंने पंजाब में बनने पर केंद्र अ विचारधारा की परियोजनाओं को किया है।

■ 2024 के प्रदर्श भाजपा के लिए प सकारात्मक संकेत चुनाव रहा। पाटी अकेले चुनाव लड़ एगित्वन और भा

आदामी पाज

हुए रोजगार, नशे और विकास जैसे मुद्दे विपरीत 2022 के
उदा गये हैं। जल्लाद में उन्होंने पंजाब में उसे केवल दो

प्रधानसभा चुनाव की स्थिति स्पष्ट रूप से कार्यक्रमों का जाल की सरकार राज्य में समान होने से विकास मिलने का दावा थी। इससे भाजपा को यह विश्वास मिला कि अकाली दल से अलग होकर भी वह अपना आधार बढ़ा सकती है। सैनी के दौर और बड़े राजनीतिक दलों के बावजूद भाजपा के सामने सबसे बड़ी चुनौती जमीनी संगठन को मजबूत करना है। पार्टी को ग्रामीण पंजाब में अपनी पहचान बनाने का समय है।

बड़ा भरोसा

किसानों तथा सिख मतादाताओं के बीच भरोसा कायम करने की जरूरत होगी। सभी 117 सीटों पर उम्मीदवार खड़े करने आसान नहीं होगा। इसलिए आने वाले महीनों में भाजपा के लिए सैनी की लोकप्रियता से ज्यादा महत्वपूर्ण बूथ स्तर का संकट है और स्थानीय नेतृत्व प्रभावित हो सकता है।

अकेले लड़ने की तैयारी के बीच संगठन विस्तार पर जोर
हरियाणा की जीत के बाद पड़ोसी राज्यों में सक्रियता बढ़ी

महिलाएं बनेंगी आप की ताकत, महिला विंग के सक्रिय होने से बड़ी हलचल

समर न्यज | लधियाना

पंजाब में 2027 विधानसभा चुनाव से पहले आम आदमी पार्टी ने महिला मतदाताओं के बीच अपनी राजनीतिक पकड़ मजबूत करने की कोशिश तेज कर दी है। इसका ताजा संकेत समराला में पार्टी के महिला विंग के बड़े प्रदर्शन से मिला। शिरोमणि अकाली दल के कार्यालय में एक बुजुर्ग दलित महिला से कथित मारपीट और दुर्व्यवहार के मामले को लेकर हजारों महिलाओं ने एसडीएम कार्यालय के बाहर प्रदर्शन किया। प्रदर्शन का नेतृत्व आम महिला विंग की प्रदेश अध्यक्ष और मोगा की विधायक डॉ. अमनदीप कौर अरोड़ा ने किया। लुधियाना की मेयर इंटरजित कौर समेत कई महिला नेता भी इसमें शामिल हुईं।

कड़ी कार्रवाई की मांग की है। हालांकि, आरोपों की अंतिम पुष्टि जांच के बाद ही होगी।

■ महिला वोट पर सरकार की नज़र

आप के लिए महिला मतदाताओं का महत्व केवल राजनीतिक विरोध प्रदर्शनों के सीमित नहीं है। सरकार की 'मुख्यमंत्री मावां धीयां सत्कार योजना' के तहत सामान्य गाँवों की पात्र महिलाओं को हर महीने 1,000 रुपये और अनुसूचित जाति की पात्र महिलाओं को 1,500 रुपये दिए जा रहे हैं। जुलाहा में योजना की पहली राशि जारी की जा रही थी। अगस्त के अंत तक सरकार का अनुसार 76.11 लाख महिलाओं का पंजीकरण हो चुका था और 68.06 लाख लाभार्थियों के खातों में 2,381 करोड़ रुपये पहुँचा जा चके थे।

यह आंकड़ा आप के लिए बड़ा राजनीतिक आधार बन सकता है, लेकिन इसका चुनावी लाभ अपने आप तय नहीं माना जा सकता। महिलाओं के लिए आर्थिक सहायता के साथ रोजगार, मंहगाई, सुरक्षा, स्वास्थ्य और परिवार की आर्थिक स्थिति जैसे मुद्दे भी मतदान के फैसले को प्रभावित करेंगे। इसके अलावा योजना में आयकरदाताओं और



कुछ सरकारी कर्मचारियों समेत कई श्रेणियों को पात्रता से बाहर रखा गया है।

• दलित मुद्दे पर नई लड़ाई...

समाजवादी का प्रदर्शन यह भी दिखाता है कि आप महिला और दलित मुद्दों को जोड़कर अकाली दल के खिलाफ राजनीतिक अभियान को धारा देना चाहती हैं। पंजाब में अनुसूचित जाति की बड़ी आबादी को देखते हुए यह रणनीति चुनाव में महत्वपूर्ण हो सकती है। खासकर तब, जब आप को ग्रामीण क्षेत्रों में अपने सामाजिक आधार को बनाए रखने और विपक्षी दलों के बीच अपनी जाहज महजत करने की चुनौती

है। आप महिला विंग के सामने अब सबसे बड़ी चुनौती प्रदर्शन को चुनावी संगठन में बदलने की होगी। यदि आप महिला कार्यकर्ताओं को गांव और पृथक् स्तर तक सक्रिय कर पाती है तथा सरकारी योजनाओं का लाभ वास्तविक पात्र महिलाओं तक पहुंचता है, तो महिला मतदाता उसके लिए महत्वपूर्ण ताकत बन सकती हैं। दूसरी ओर, विपक्षी दल भी महिला मतदाताओं को अपने पक्ष में करने के लिए सक्रिय हो रहे हैं। ऐसे में 2027 में योजनाओं से ज्यादा उनके वास्तविक असर और महिलाओं के अभिभव निर्णायक हो सकते हैं।

शिअद पुनर सुरजीत में बड़ी खींचतान, गठबंधन की राह में भी चुनौती

समर न्यज | बटिंडा

शिरोमणि अकाली दल (पुनरुत्थान) में पिछले कुछ महीनों से चल रही खींचतान ने पार्टी की चुनावी रणनीति को मुश्किल में डाल दिया है। एक ओर पार्टी अध्यक्ष ज्ञानी हरप्रीत सिंह 2027 के विधानसभा चुनाव से पहले भाजपा के साथ संभावित गठबंधन पर बातचीत की बात कह चुके हैं, वहीं दूसरी ओर पार्टी के कई प्रमुख नेता अमृतपाल सिंह के नेतृत्व वाले अकाली दल (वारिस पंजाब) के साथ जा चुके हैं। इससे पुनरुत्थान गृह के सामने संगठन को संभालने और अपना अगले राजनीतिक आधार बनाने पर ध्यान देना पड़ेगा।



मनप्रीत सिंह अयाली भी पुनरसुरजीत गुट छोड़कर वारिस पंजाब दे में शामिल हो चुके हैं। अयाली और झुंड दोनों उस प्रक्रिया से जुड़े रहे थे, जिसके तहत अकाल तख्त के निदेश पर नए संगठन का गठन हुआ था।

- **गठबंधन पर असमंजस...**

पुनरसुरजीत गुट और वारिस पंजाब दे ने अप्रैल में पंथक एकता के लिए गठबंधन की घोषणा की थी, लेकिन कुछ ही समय बाद वैचारिक और संगठनात्मक मतभेदों के कारण बातचीत टूट गई। इसके बावजूद दोनों खेमों के नेताओं के बीच आवाजाही जारी रही है। इससे पंथक राजनीति में एकजुटता की कोशिशों को बढ़ावा लगा है।

इसी बीच ज्ञानी हरप्रतीत सिंह ने भाजपा के साथ बातचीत की पुष्टि करते हुए कहा है कि गठबंधन पंजाब और पंथ से जुड़े स्पष्ट एजेंडों पर आधारित होना चाहिए। उन्होंने सुखबीर सिंह बारहल के नेतृत्व वाले शिअद के साथ गठबंधन से इनकार किया, हालांकि शिअद के साथ किसी वैकल्पिक व्यवस्था की संभावना से पूरी तरह दरवाजा बंद नहीं किया।

• नेताओं के रुख से पेंच...

पार्टी के भीतर असमंजस तब और बढ़ा जब वरिष्ठ नेता डॉ. रतन सिंह अजनाला ने दावा किया कि पुनरुत्थान गुरु, भाजपा और शिअद के मिलकर चुनाव लड़ सकते हैं। यद्यपि सुखबीर ज्ञानी हरप्रतीत सिंह के उस रुख

से अलग था, जिसमें उन्होंने बादल परिवार के नेतृत्व वाले शिअद से दूरी स्पष्ट की थी। इससे गठबंधन को लेकर पार्टी के भीतर मतभेदों का चर्चा तेज हुई। अब पुनर सुजुहीत गुट के सामने दोहर चुनीती है। उसे एक तरफ बचे हुए संगठन को सक्रिय रखना होगा, वहीं दूसरी ओर भाजपा के साथ संभावित तालमेल की शर्तें तय करनी होंगी। यदि वरिष्ठ नेताओं का अलग-अलग रख जारी रहता है तो इसका असर सीटों के बंटवारे और कार्यकर्ताओं की चुनावी तैयारी पर पड़ सकता है। 2027 का चुनाव इस गुट के लिए केवल सीटों की लड़ाई नहीं, बल्कि अपनी राजनीतिक पहचान और प्रभाव साबित करने की भी परीक्षा होगा।

रेवाड़ी में नशे के खिलाफ दौड़ा युवा जोश, एक लाख युवाओं ने हाफ मैराथन में लिया हिस्सा

मुख्यमंत्री नायब सिंह सैनी ने दिखाई हरी झंडी. नशामुक्त समाज के लिए युवाओं से सकारात्मक गतिविधियों से जुड़ने का आह्वान

समर न्यूज़ | रेवाड़ी

नशे के खिलाफ जनजागरूकता फैलाने और युवाओं को स्वस्थ एवं सकारात्मक जीवनशैली अपनाने के लिए प्रेरित करने के उद्देश्य से रविवार सुबह रेवाड़ी में विशाल हाफ मैराथन का आयोजन किया गया। मुख्यमंत्री नायब सिंह सैनी ने राव तुला राम स्टेडियम से हरी झंडी दिखाकर मैराथन को खाना किया। इस अवसर पर शहर में युवाओं का जबरदस्त उत्साह देखने को मिला। करीब एक लाख युवाओं ने नशे के खिलाफ एकजुट होकर दौड़ में भाग लिया और नशा न करने के साथ-साथ समाज को भी इसके दुष्प्रभावों



के प्रति जागरूक करने का संकल्प लिया। बड़ी संख्या में युवाओं की भागीदारी से यह आयोजन नशा विरोधी अभियान के एक बड़े जन आंदोलन के रूप में नजर आया।

रोहतक में बेटे पर गला घोटकर मां की हत्या का आरोप, मौके से फरार

समर न्यूज़ | रोहतक

जिले के गांव ब्राह्मणवास में रिश्तों को झकड़कर देने वाली सनसनीखेज वारदात सामने आई है। यहां 40 वर्षीय महिला की कथित तौर पर गला घोटकर हत्या कर दी गई। मृतका की पहचान पिंकी के रूप में हुई है। आरोप है कि महिला के बेटे प्रिंस ने ही वारदात को अंजाम दिया। घटना की जानकारी मिलते ही गांव में हड़कंप मच गया। वारदात को लेकर ग्रामीणों में भी रोष है। पुलिस ने मौके पर पहुंचकर जांच शुरू कर दी है और शव को पोस्टमार्टम के लिए भेजा गया है। जानकारी के अनुसार, पिंकी गांव ब्राह्मणवास में अकेली रहती थी। उसके पति देवेंद्र गुरात में एक निजी कंपनी में नौकरी करते हैं। दंपती के तीन बच्चे हैं, जिनमें बेटा प्रिंस और दो बेटियां शामिल हैं। तीनों

बच्चे सोनीपत में अपने दादा-दादी के पास रहते हैं। ऐसे में पिंकी गांव में अकेली रह रही थी। बताया जा रहा है कि परिवार के सदस्यों के बीच किसी बात को लेकर विवाद चल रहा था, हालांकि हत्या की वास्तविक वजह अभी स्पष्ट नहीं हो पाई है। बताया गया है कि घटना के समय पिंकी का बेटा प्रिंस गांव पहुंचा था। इसी दौरान किसी बात को लेकर दोनों के बीच विवाद हो गया। आरोप है कि विवाद बढ़ने पर प्रिंस ने अपनी मां का गला घोट दिया, जिससे उसकी मौत हो गई। वारदात के बाद आरोपी मौके से चला गया या उसके बाद क्या हुआ, इस संबंध में पुलिस की जांच जारी है। पुलिस घटनास्थल से जरूरी साक्ष्य जुटा रही है और आसपास के लोगों से भी पूछताछ की जा रही है। घटना की सूचना मिलने के बाद स्थानीय थाना पुलिस की टीम मौके पर पहुंची।

फरीदाबाद में टोल बैरियर कर्मचारी की संदिग्ध मौत, टक्कर की आशंका; जांच में जुटी पुलिस

समर न्यूज़ | फरीदाबाद

फरीदाबाद में टोल बैरियर के पास तैनात एक कर्मचारी की संदिग्ध परिस्थितियों में मौत का मामला सामने आया है। कर्मचारी अचानक सड़क पर मुंह के बल गिर पड़ा और कुछ सेकंड तक तड़पता रहा। घटना का वीडियो सोशल मीडिया पर तेजी से वायरल हो रहा है। वीडियो में कर्मचारी सड़क पर गिरने के बाद करीब 25 सेकंड तक संघर्ष करता दिखाई दे रहा है। मृतक के परिजनों ने आरोप लगाया है कि कर्मचारी की मौत सामान्य बीमारी या अचानक तबीयत बिगड़ने से नहीं हुई, बल्कि किसी अज्ञात वाहन ने उसे टक्कर मारी थी। परिवार के अनुसार, तेज रफ्तार कार की टक्कर के कारण कर्मचारी गंभीर रूप से घायल हुआ और उसकी मौके पर ही मौत हो गई।



परिजनों ने पुलिस से मामले की निष्पक्ष जांच कर जिम्मेदार वाहन चालक का पता लगाने और उसके खिलाफ सख्त कार्रवाई की मांग की है। घटना के बाद पुलिस ने मामले की जांच शुरू कर दी है। पुलिस अधिकारियों के मुताबिक, वायरल वीडियो और परिजनों की शिकायत को जांच का आधार बनाया गया है। घटनास्थल और आसपास के क्षेत्र में लगे सीसीटीवी कैमरों की फुटेज खंगाली जा रही है, ताकि यह पता

तेज रफ्तार थार ने ली 35 वर्षीय व्यक्ति की जान, पांच बच्चे हुए बेसहारा

अनिल मंगला | फरीदाबाद
समर न्यूज़

फरीदाबाद में चंदावली मोड़ के पास तेज रफ्तार थार की चपेट में आने से सड़क पार कर रहे 35 वर्षीय व्यक्ति की मौत हो गई। हादसे में जान गंवाने वाले व्यक्ति की पहचान जयप्रकाश के रूप में हुई है। वह मूल रूप से बुलंदशहर, उत्तर प्रदेश के रहने वाले थे और पिछले करीब पांच-छह वर्षों से फरीदाबाद में रहकर जड़ी-बूटी बेचने का काम कर रहे थे। हादसे के बाद उनके परिवार पर दुखों का पहाड़ टूट पड़ा है। जयप्रकाश अपने छोटे पत्नी और पांच छोटे बच्चों को



छोड़ गए हैं। जानकारी के अनुसार, जयप्रकाश चंदावली मोड़ के पास सड़क पार कर रहे थे। इसी दौरान तेज रफ्तार से आ रही थार कार ने उन्हें जोरदार टक्कर मार दी। टक्कर इतनी जबरदस्त थी कि जयप्रकाश

गंभीर रूप से घायल होकर सड़क पर गिर पड़े। हादसे के बाद मौके पर लोगों की भीड़ जमा हो गई। स्थानीय लोगों ने घटना की सूचना पुलिस को दी और घायल जयप्रकाश को उपचार के लिए बल्लभगढ़

के सिविल अस्पताल पहुंचाया। अस्पताल में चिकित्सकों ने घायल का उपचार शुरू किया, लेकिन करीब दो घंटे बाद उनकी हालत बिगड़ गई और उन्होंने दम तोड़ दिया। मौत की सूचना मिलते ही परिवार में कोहलम मच गया। मृतक की पत्नी राजेंद्री ने बताया कि उनके पति शाम को किसी काम से बाजार गए थे और वापस घर लौट रहे थे। इसी दौरान चंदावली मोड़ के पास सड़क पार करते समय यह हादसा हो गया। जयप्रकाश पिछले कई वर्षों से चंदावली मोड़ के पास अपनी पत्नी, पांच बच्चों और सास-ससुर के साथ झोपड़ी में रह रहे थे। परिवार का

कहना है कि जयप्रकाश ही मेहनत-मजदूरी और जड़ी-बूटी बेचकर घर का खर्च चलाते थे। उनकी मौत के बाद पत्नी और पांच बच्चों के सामने परिवार के भरण-पोषण का संकट खड़ा हो गया है। मृतक की पत्नी ने पुलिस को शिकायत देकर हादसे के लिए जिम्मेदार थार चालक के खिलाफ सख्त कार्रवाई की मांग की है। परिजनों ने आरोपी चालक की पहचान कर उसे जल्द गिरफ्तार करने और परिवार को न्याय दिलाने की मांग की है। पुलिस ने मामले की जांच शुरू कर दी है और हादसे के कारणों तथा वाहन चालक की पहचान के संबंध में जानकारी जुटाई जा रही है।

हरियाणा के कई जिलों में आज बारिश का अलर्ट, कल से मानसून कमजोर

समर न्यूज़ | हिसार

हरियाणा में मानसून की सक्रियता बढ़ने के साथ प्रदेश के कई जिलों में लगातार बारिश हो रही है। शनिवार और रविवार के दौरान हुई वर्षा से मौसम सुहावना हो गया है और तापमान में भी उल्लेखनीय गिरावट दर्ज की गई है। प्रदेश के करीब 13 जिलों में बारिश का असर देखने को मिला, जबकि कई स्थानों पर दिन और रात के तापमान के बीच का अंतर भी काफी कम हो गया है। भारत मौसम

विज्ञान विभाग के अनुसार प्रदेश में सात सितंबर तक मानसून सक्रिय रहने की संभावना है। इसके चलते कई जिलों में बारिश का दौर जारी रह सकता है। रविवार को यमुनानगर में तेज बारिश की चेतावनी जारी की गई है, जबकि प्रदेश के अन्य जिलों में भी बारिश और मौसम में बदलाव की संभावना जताई गई है। मौसम विभाग का अनुमान है कि सात सितंबर के बाद मानसून की सक्रियता धीरे-धीरे कम हो सकती है और मौसम में तेजी से बदलाव देखने को मिल सकता है

पलवल में कबड्डी प्रतियोगिता, उत्कर्ष चौधरी ने की युवाओं से नशे से दूर रहने की अपील

समर न्यूज़ | पलवल

गांव धतीर में आयोजित कबड्डी प्रतियोगिता में भाजपा नेता उत्कर्ष चौधरी ने बतौर मुख्य अतिथि शिरकत कर खिलाड़ियों का उत्साहवर्धन किया। इस दौरान उन्होंने युवाओं से खेलों में बढ़-चढ़कर भाग लेने और नशे से दूर रहने का आह्वान किया। उन्होंने कहा कि प्रधानमंत्री नरेंद्र मोदी ने युवाओं को फिटनेस और खेलों के प्रति प्रेरित करते हुए 'फिट रहेंगे इंडिया, तो खेलेंगे इंडिया और बढ़ेंगे इंडिया' का संदेश दिया है। उत्कर्ष चौधरी ने कहा कि कबड्डी भारत की



मिट्टी से जुड़ा पारंपरिक खेल है और इसे देश की ऐतिहासिक धरोहर के रूप में देखा जाता है। ग्रामीण क्षेत्रों में कबड्डी आज भी युवाओं के बीच काफी लोकप्रिय है। उन्होंने खिलाड़ियों से खेल भावना के साथ मैदान में उतरने और अनुशासन बनाए रखने की

अपील की। भाजपा नेता ने कहा कि कबड्डी में केवल शारीरिक ताकत ही महत्वपूर्ण नहीं होती, बल्कि सही समय पर रणनीति बनाना भी उतना ही जरूरी है। खिलाड़ी को प्रतिद्वंद्वी के पाले में जाकर दौंव लगाते हुए अंक हासिल करने के साथ अपनी टीम के लिए बेहतर तालमेल भी

तेज रफ्तार कार ने मारी टक्कर 22 वर्षीय ऑटो चालक की मौत

समर न्यूज़ | हिसार

न्यू मॉडल टाउन निवासी 22 वर्षीय ऑटो चालक लाजपत राय की सड़क हादसे में मौत हो गई। हादसा रात करीब 11:45 बजे हुआ, जब तेज रफ्तार कार ने उनके ऑटो को टक्कर मार दी। टक्कर इतनी जोरदार थी कि लाजपत राय गंभीर रूप से घायल हो गए। हादसे के बाद उन्हें उपचार के लिए अस्पताल पहुंचाया गया, जहां डॉक्टरों ने जांच के बाद मृत घोषित कर दिया। परिजनों को दुर्घटना की जानकारी शाम को मिली। लाजपत राय की मौत की खबर मिलते ही परिवार में मातम पसर गया। बताया गया है कि लाजपत राय ऑटो चलाकर अपने परिवार का पालन-पोषण करते थे। कम उम्र में उनकी मौत से परिजनों और परिचितों में शोक की लहर है। हादसे के बाद



कार चालक मौके से फरार हो गया। परिजनों ने पुलिस पर आरोपी चालक की गिरफ्तारी में लापरवाही बरतने का आरोप लगाया है। उनका कहना है कि जब तक कार चालक को गिरफ्तार नहीं किया जाता और परिवार को उचित मुआवजा नहीं मिलता, तब तक वे लाजपत राय का शव स्वीकार नहीं करेंगे। परिजनों ने पुलिस प्रशासन से आरोपी कार चालक को जल्द गिरफ्तार करने और मामले में उचित कार्रवाई की मांग की है। पुलिस की ओर से मामले की जांच की जा रही है और फरार चालक की तलाश जारी है।

नूंह में किराना दुकानदार की संदिग्ध मौत, कान के पास मिला गहरा जख्म

समर न्यूज़ | नूंह

नूंह जिले के सदर थाना फिरोजपुर झिरका क्षेत्र में रविवार सुबह एक किराना दुकानदार का शव संदिग्ध परिस्थितियों में मिलने से इलाके में सनसनी फैल गई। रावली गांव के पास दिल्ली-अलवर रोड पर मिले 58 वर्षीय इंदरीश कुरेशी के शरीर पर चोट के निशान पाए गए हैं। वहीं, कान के पास गहरा जख्म भी मिला है। घटना के बाद परिजनों ने हत्या की आशंका जताई है। मृतक की पहचान इंदरीश कुरेशी पुत्र जुम्मा, निवासी रावली के रूप में हुई है। परिजनों के मुताबिक, इंदरीश शनिवार रात रोजाना की तरह अपनी किराने की दुकान बंद करने के बाद दुकान के बाहर बने टीन शेड के नीचे सो गए थे। रविवार सुबह परिजनों और ग्रामीण उन्हें नमाज के लिए जगाने पहुंचे तो मृत पाया।

करनाल में ब्यूटीशियन से दुष्कर्म का आरोप, अश्लील वीडियो से ब्लैकमेलिंग

समर न्यूज़ | करनाल

हरियाणा के करनाल जिले में एक ब्यूटीशियन ने परिचित युवक पर शादी का झांसा देकर दुष्कर्म करने, अश्लील फोटो और वीडियो बनाने तथा उन्हें वायरल करने की धमकी देकर ब्लैकमेल करने के गंभीर आरोप लगाए हैं। पीड़िता का आरोप है कि आरोपी ने अलग-अलग मौकों पर उसे होटल में बुलाया और उसकी इच्छा के खिलाफ शारीरिक संबंध बनाए। मामले को लेकर आरोपी के घर पहुंचे पीड़िता के परिजनों के साथ कथित तौर पर मारपीट करने और जान से मारने की धमकी देने का भी आरोप है। पीड़िता की लिखित शिकायत पर कुंजपुरा थाना पुलिस ने मामला दर्ज कर जांच शुरू कर दी है। पुलिस को दी शिकायत के अनुसार, पीड़िता करनाल की एक कॉलोनी

गुरुग्राम में ट्रक ने नेपाली युवक को कुचला, मौके पर मौत; चालक फरार

समर न्यूज़ | गुरुग्राम

सेक्टर-43 स्थित हरिजन कॉलोनी में सड़क पार कर रहे एक युवक को तेज रफ्तार ट्रक ने टक्कर मार दी। हादसे में युवक की मौके पर ही मौत हो गई। घटना के बाद ट्रक चालक वाहन समेत फरार हो गया। पुलिस ने मामला दर्ज कर आरोपी चालक की तलाश शुरू कर दी है। 30 वर्षीय निर्मल नेपाल के कंचनपुर जिले के होथोरा चंदनी गांव का रहने वाला था और अपने चचेरे भाई सुभाष से मिलने के लिए गुरुग्राम आया था। पुलिस को दी शिकायत में सुभाष ने बताया कि रात करीब एक बजे दोनों खाना खाने के बाद वापस कमरे की ओर लौट रहे थे। हरिजन कॉलोनी की मुख्य सड़क पर पीछे से आए तेज रफ्तार ट्रक ने निर्मल को टक्कर मार दी।

पंचकूला में समन देने गई पुलिस टीम पर हमला, होमगार्ड जवान की वर्दी फाड़ी

समर न्यूज़ | पंचकूला

सेक्टर-17 स्थित राजीव कॉलोनी में सम्मन तामील कराने गई पुलिस टीम के साथ विवाद और मारपीट का मामला सामने आया है। आरोप है कि एक व्यक्ति ने होमगार्ड जवान पर ईंट से हमला कर दिया। इसके बाद हुई हाथापाई में आरोपी ने जवान की वर्दी भी फाड़ दी। हमले में होमगार्ड जवान घायल हो गया, जिसे उपचार के लिए अस्पताल में भर्ती कराया गया। पुलिस ने जवान



की शिकायत पर मामला दर्ज कर आरोपी की तलाश शुरू कर दी है। होमगार्ड जवान मोहित कुमार ने बताया कि शाम करीब चार बजे वह अन्य पुलिसकर्मियों के साथ राजीव कॉलोनी में एक व्यक्ति को कोर्ट/पुलिस का सम्मन तामील कराने

पहुंचा था। संबंधित व्यक्ति के पते की सही जानकारी नहीं होने पर मोहित ने गली में मौजूद एक व्यक्ति से उसके बारे में पूछताछ की। आरोप है कि व्यक्ति ने पता बताने से इनकार कर दिया और इसी बात को लेकर होमगार्ड जवान के साथ बहस करने लगा। शिकायत के मुताबिक, बातचीत के दौरान विवाद बढ़ गया और आरोपी ने पास में पड़ी ईंट उठाकर मोहित पर हमला कर दिया। ईंट लगने से जवान को चोटें आईं।

सीएम के दौरे से पहले कांग्रेस नेताओं को हिरासत में लेने पर विवाद

समर न्यूज़ | रेवाड़ी

मुख्यमंत्री नायब सिंह सैनी के रविवार को रेवाड़ी दौरे से पहले पुलिस प्रशासन की कार्रवाई को लेकर राजनीतिक विवाद खड़ा हो गया। एनएसयूआई छात्र नेता रवि मसीत के कार्यक्रम से पहले उन्हें हाउस अरेस्ट कर दिया गया। उन्होंने कहा कि पुलिस उन्हें घर में रोककर उनकी गतिविधियों पर प्रतिबंध लगा सकती है, लेकिन उनकी आवाज को दबाया नहीं जा सकता।



एनएसयूआई नेता रवि मसीत ने आरोप लगाया कि मुख्यमंत्री के कार्यक्रम से पहले उन्हें हाउस अरेस्ट कर दिया गया। उन्होंने कहा कि पुलिस उन्हें घर में रोककर उनकी गतिविधियों पर प्रतिबंध लगा सकती है, लेकिन उनकी आवाज को दबाया नहीं जा सकता।

चतुर्भुज महाराज ने कैथल में श्रीमद्भागवत कथा में बताया धर्म और भक्ति का महत्व

बल्लिंदर कुमार | कैथल
समर न्यूज़

एम्पलाइन कॉलोनी स्थित शिव मंदिर में श्रद्धालुओं को धर्म, आध्यात्म और सनातन संस्कारों से जोड़ने के उद्देश्य से श्रीमद्भागवत कथा का आयोजन किया जा रहा है। वृंदावन से पहुंचे प्रसिद्ध कथावाचक चतुर्भुज महाराज कथा के विभिन्न प्रसंगों के माध्यम से श्रद्धालुओं को भगवान श्रीकृष्ण की शिक्षाओं, श्रीमद्भागवत गीता के संदेश और सनातन धर्म के महत्व से परिचित करवा रहे हैं। कथा के दौरान चतुर्भुज महाराज ने कहा कि वर्तमान समय में कलियुग का प्रभाव बढ़ता जा रहा है। ऐसे दौर में धर्म का प्रचार-प्रसार, प्रभु का



स्मरण और हरि नाम का जाप समाज को सकारात्मक दिशा दे सकते हैं। उन्होंने कहा कि अधर्म का अंत धर्म के मार्ग पर चलकर ही संभव है। कथावाचक ने श्रीमद्भागवत कथा के दौरान राजा परीक्षित और सुखदेव मुनि से जुड़े प्रसंग का भी विस्तार से वर्णन किया। कथा के माध्यम से श्रद्धालुओं को इन प्रसंगों से सीख लेते हुए धर्म के मार्ग पर चलने, प्रभु का स्मरण करने और सद्कर्म करने के लिए प्रेरित किया जा रहा है। शिव मंदिर के पुजारी कृष्णा मोदगिल ने बताया कि श्रद्धालुओं की धार्मिक

आस्था और भावनाओं को ध्यान में रखते हुए मंदिर परिसर में इस कथा का आयोजन किया गया है। कथा में बड़ी संख्या में क्षेत्रवासी पहुंचकर धार्मिक प्रवचन सुन रहे हैं। उन्होंने कहा कि आयोजन का उद्देश्य लोगों को धर्म और आध्यात्म से जोड़ने के साथ-साथ युवा पीढ़ी को भारतीय संस्कृति, सनातन परंपराओं और धार्मिक मूल्यों से परिचित करवाना है। कथा के समापन अवसर पर मंदिर परिसर में भंडारे किया जाएगा। आयोजकों ने क्षेत्र के श्रद्धालुओं से समापन कार्यक्रम में अधिक से अधिक संख्या में पहुंचकर कथा श्रवण करने और भंडारे का प्रसाद ग्रहण करने की अपील की है।

परेशानी

अंबाला में चार महीने से सॉफ्टवेयर की खामी बनी परेशानी, 14,400 से ज्यादा इंतकाल लंबित पटवारखानों के लगातार चक्कर काटने पर मजबूर हुए लोग

समर न्यूज़ | अंबाला

अंबाला जिले में जमीन के इंतकाल दर्ज न होने से लोगों की परेशानी लगातार बढ़ रही है। रजिस्ट्री कराने के बाद भी कई लोगों के इंतकाल दर्ज नहीं हो पा रहे हैं, जिसके चलते उन्हें मालिकाना हक से जुड़े दस्तावेजों के लिए तहसील और पटवारखानों के चक्कर लगाने पड़ रहे हैं। समाधान शिविरों में शिकायतें देने के बावजूद समस्या का स्थायी समाधान नहीं हो पाया है। जानकारी के अनुसार, जिले में लंबित इंतकाल का आंकड़ा करीब 15 दिन में ही 11 हजार से बढ़कर 14,400 के पार पहुंच गया है। अधिकारियों के अनुसार पोर्टल के



सॉफ्टवेयर में तकनीकी समस्या के कारण पिछले करीब चार महीने से नए इंतकाल दर्ज करने में दिक्कत आ रही है। सॉफ्टवेयर के अपडेशन का काम चलने की बात कही जा रही है। अंबाला सिटी तहसील में सबसे अधिक 3,740 इंतकाल लंबित हैं। इसके अलावा नारायणगढ़ में 2,525, शहजादपुर उपतहसील में 1,927, अंबाला छावनी तहसील

में 1,835, साहा उपतहसील में 1,621, मुलाना में 1,556 और बराड़ा तहसील में 1,250 इंतकाल लंबित पड़े हैं। लंबे समय से इंतकाल दर्ज न होने के कारण लोगों को काफी परेशानी का सामना करना पड़ रहा है। छावनी निवासी छज्जू सिंह ने बताया कि उन्होंने जनवरी में अपनी जमीन की रजिस्ट्री करवाई थी, लेकिन

करीब सात महीने बीतने के बाद भी इंतकाल दर्ज नहीं हुआ। उनका कहना है कि इस काम के लिए वह कई बार पटवारखाने के चक्कर लगा चुके हैं। इसी तरह बथ्वाल निवासी सोनिया ने बताया कि वह पिछले तीन महीने से इंतकाल दर्ज करवाने के लिए तहसील कार्यालय के चक्कर लगा रही हैं। उन्होंने दो बार समाधान शिविर में एसडीएम और नायब तहसीलदार के सामने भी अपनी समस्या रखी, लेकिन अभी तक इंतकाल दर्ज नहीं हो पाया। बोह निवासी अविनाश ने बताया कि उन्होंने ऑनलाइन इंतकाल दर्ज कराने का प्रयास किया, लेकिन पटवारी ने उन्हें तीन दिन बाद आने के लिए कहा। उनका कहना है कि

कई महीनों से प्रक्रिया पूरी कराने के लिए उन्हें कार्यालयों के चक्कर लगाने पड़ रहे हैं। वहीं, अंबाला छावनी के नायब तहसीलदार आशीष ने बताया कि सॉफ्टवेयर में अपडेशन का कार्य चल रहा है। इसी तकनीकी समस्या के कारण इंतकाल लंबित हैं। उन्होंने कहा कि सॉफ्टवेयर संबंधी दिक्कत दूर होने के बाद लंबित इंतकाल दर्ज करने की प्रक्रिया शुरू हो जाएगी। प्रशासन का कहना है कि तकनीकी टीम सॉफ्टवेयर की खामियों को दूर करने में लगी हुई है। हालांकि, लोगों का कहना है कि समस्या कई महीनों से बनी हुई है और उन्हें लगातार कार्यालयों के चक्कर लगाने पड़ रहे हैं।

मंडी में 16 एकल नारियों के पक्के आवास का सपना साकार, सरकार दे रही तीन लाख रुपये की सहायता

धर्मवीर | मंडी
समर न्यूज

मुख्यमंत्री विधवा, एकल, निराश्रित और दिव्यांग महिला आवास योजना के तहत मंडी जिला की 16 एकल नारियों के पक्के घर बनाने का सपना अब साकार हो रहा है। हिमाचल प्रदेश भवन एवं अन्य कामगार कल्याण बोर्ड के माध्यम से पात्र महिलाओं को मकान निर्माण के लिए तीन लाख रुपये तक की आर्थिक सहायता प्रदान की जा रही है। योजना का लाभ उन महिलाओं को दिया जा रहा है, जिन्होंने मनरेगा में 100 दिनों का कार्य पूरा किया है।

■ पक्के आशियाने के लिए मिल रही आर्थिक मदद

योजना के तहत पधर तहसील के गांव सुराहन की कुसमा देवी और सिरुह गांव की पदमा देवी को भी आर्थिक सहायता स्वीकृत हुई है। उन्होंने महिलाओं ने बताया कि उनके पति का देहांत हो चुका है और परिवार का पालन-पोषण करने की जिम्मेदारी उनके कंधों पर है। कठिन आर्थिक परिस्थितियों के बावजूद



लाभार्थियों ने जताया सरकार का आभार

लाभार्थी महिलाओं ने प्रदेश सरकार और हिमाचल प्रदेश भवन एवं अन्य कामगार कल्याण बोर्ड का आभार जताया है। उनका कहना है कि आर्थिक रूप से कमजोर और अकेले जीवन का सामना कर रही महिलाओं के लिए यह योजना बेहद महत्वपूर्ण है। पक्का घर मिलने से उन्हें न केवल सुरक्षित छत मिलेगी, बल्कि परिवार के भविष्य को लेकर चिंता भी कम होगी।

मनरेगा में 100 दिन का काम जरूरी

इस योजना का लाभ लेने के लिए पात्र महिलाओं का मनरेगा में 100 दिनों का कार्य पूरा करना आवश्यक है। सरकार की ओर से योजना को मनरेगा और भवन एवं अन्य कामगार कल्याण बोर्ड से जोड़कर जरूरतमंद महिलाओं तक सहायता पहुंचाई जा रही है। इससे ग्रामीण क्षेत्रों में रहने वाली एकल महिलाओं को रोजगार के साथ-साथ आवास की सुविधा भी मिल रही है। योजना से लाभान्वित महिलाओं का कहना है कि पहले बारिश और सर्दियों के मौसम में कच्चे मकान की वजह से उन्हें काफी परेशानी होती थी। अब पक्का घर बनने के बाद परिवार को सुरक्षित और सम्मानजनक जीवन मिल सकेगा। जिला में शुरू हुई यह पहल अन्य जरूरतमंद महिलाओं के लिए भी उम्मीद की किरण बनी है।सरकार की इस योजना ने मंडी जिला की 16 एकल नारियों के जीवन में बदलाव की नई शुरुआत की है। कच्चे मकानों से पक्के आशियानों की ओर बढ़ता यह सफर उनके आत्मविश्वास और सम्मान को मजबूत कर रहा है।

उन्होंने अपने परिवार को संभाला और मनरेगा में काम कर योजना के लिए पात्रता हासिल की।

कुसमा देवी और पदमा देवी ने बताया कि प्रदेश सरकार की इस योजना के तहत उन्हें पक्का मकान

बनाने के लिए तीन लाख रुपये की सहायता दी जा रही है। दोनों लाभार्थियों को सहायता राशि की

मां चिंतपूर्णी के दरबार में दिल्ली
ईसाणियत, 15 हजार रुपये
वाला बैग श्रद्धालु को लौटाया
विकास | चिंतपूर्णी
समर न्यूज

शक्तिपीठ मां चिंतपूर्णी मंदिर में तैनात सुरक्षा कर्मियों ने ईमानदारी और कर्तव्यनिष्ठा की मिसाल पेश करते हुए एक श्रद्धालु महिला का पैसों से भरा बैग सुरक्षित वापस लौटा दिया। बैग में बच्चों की फीस के लिए रखे 15 हजार रुपये सहित अन्य जरूरी सामान मौजूद था। बैग वापस मिलने पर महिला ने राहत की सांस ली और सुरक्षा कर्मियों का आभार जताया। जानकारी के अनुसार होशियारपुर, पंजाब निवासी गुरजीत कौर मां चिंतपूर्णी के दर्शन के लिए मंदिर पहुंची थीं। घर लौटते समय उनका बैग मंदिर परिसर में ही छूट गया। इसी बीच होमागार्ड ईंचार्ज सरदार पूर्ण सिंह और हवलदार गुलाब सिंह चौहान को एक लावारिस बैग मिला। दोनों ने उसके वास्तविक मालिक की तलाश शुरू कर उसे वापिस लौटा दिया।

भक्ति और संस्कृति के रंग में सराबोर रहा नूरपुर राज्य स्तरीय जन्माष्टमी महोत्सव का भव्य समापन

राजीव महाजन | नूरपुर
समर न्यूज

श्री बृजराज स्वामी मंदिर नूरपुर में आयोजित दो दिवसीय राज्य स्तरीय श्रीकृष्ण जन्माष्टमी महोत्सव का शनिवार देर शाम धार्मिक एवं सांस्कृतिक कार्यक्रमों के साथ भव्य समापन हुआ। महोत्सव के दोनों दिनों में मंदिर परिसर श्रद्धालुओं से खचाखच भरा रहा। हजारों श्रद्धालुओं ने श्री बृजराज स्वामी के दर्शन कर पूजा-अर्चना की और क्षेत्र में सुख-शांति एवं समृद्धि की कामना की। महोत्सव की अंतिम संध्या में फतेहपुर विधानसभा क्षेत्र के विधायक एवं राज्य योजना बोर्ड के उपाध्यक्ष भवानी सिंह पठानिया ने बतौर मुख्यातिथि शिरकत की। उन्होंने मंदिर में पूजा-अर्चना कर भगवान श्रीकृष्ण का आशीर्वाद



प्राप्त किया। इस दौरान नूरपुर के पूर्व विधायक अजय महाजन भी विशेष रूप से मौजूद रहे। मुख्यातिथि भवानी सिंह पठानिया ने कहा कि भगवान श्रीकृष्ण का जीवन सत्य, धर्म और कर्तव्य के मार्ग पर चलने की प्रेरणा देता है। गीता में दिए गए उनके संदेश आज भी मानव जीवन के लिए बेहद प्रासंगिक हैं। उन्होंने कहा कि जन्माष्टमी केवल धार्मिक पर्व नहीं, बल्कि हमारी

मंडी में राहगीरों के लिए मुसीबत बन रहे हैं टूटे फुटपाथ जाल

हादसों के बावजूद निगम सुस्त, शुरू नहीं किया मरम्मत का नाम

मंडी | धर्मवीर
समर न्यूज

शहर के फुटपाथ इन दिनों राहगीरों के लिए सुविधा के बजाय परेशानी और खतरे का कारण बनते जा रहे हैं। मंडी नगर निगम क्षेत्र के कई वाडों और मुख्य बाजार में फुटपाथ पर लगाए गए लोहे के जाल लंबे समय से टूटे पड़े हैं। कहीं जाल उखड़ चुके हैं तो कहीं इनके स्थान पर गहरे गड्ढे बन गए हैं। कई जगहों पर लोहे की जालियां पूरी तरह गायब हैं। ऐसे में पैदल चलने वाले लोगों के साथ-साथ दोपहिया वाहन चालकों के लिए भी दुर्घटना का खतरा बना हुआ है।स्थानीय लोगों का आरोप है कि समस्या कई महीनों से बनी हुई है, लेकिन नगर निगम की ओर से अभी तक इन जालों की मरम्मत का काम शुरू नहीं करवाया गया है। शहर की नई निगम सरकार को करीब दो महीने का समय बीत चुका है, इसके बावजूद फुटपाथ की इस गंभीर समस्या का स्थायी समाधान नहीं हो पाया है। रोजाना बड़ी संख्या



में लोग इन रास्तों से गुजरते हैं और उन्हें मजबूरी में टूटे जालों के ऊपर से होकर निकलना पड़ता है। शहरवासियों का कहना है कि फुटपाथ का उद्देश्य राहगीरों को सुरक्षित रास्ता उपलब्ध करवाना है, लेकिन मंडी में कई स्थानों पर यही फुटपाथ दुर्घटना का कारण बन रहे हैं। टूटे हुए जालों के बीच पैर फंसेने से लोग गिर रहे हैं। बुजुर्गों, बच्चों और महिलाओं के लिए यह समस्या और भी गंभीर बनी हुई है। स्थानीय लोगों ने नगर निगम से मांग की है कि शहर में जहां-जहां फुटपाथ के जाल क्षतिग्रस्त हैं, वहां प्राथमिकता के आधार पर मरम्मत करवाई जाए। पुरानी मंडी निवासी दिनेश कुमार ने बताया कि शहर के कई हिस्सों में फुटपाथ पर लगे लोहे के जाल टूटने के बाद बड़े-बड़े गड्ढों का रूप ले चुके हैं। राहगीरों को इनसे होकर



गुजरने में काफी दिक्कतों का सामना करना पड़ता है। उन्होंने कहा कि कई बार लोगों का पैर इन जालों में फस जाता है और वे चोटिल हो जाते हैं। उनका कहना है कि नगर निगम को किसी बड़ी दुर्घटना का इंतजार किए बिना इनकी मरम्मत करवानी चाहिए। स्थानीय निवासी देवेंद्र कैथ ने बताया कि महामुल्यजुय चौक से रामनगर की तरफ जाने वाले फुटपाथ की स्थिति भी काफी खराब है। उन्होंने बताया कि वह स्वयं भी एक बार टूटे जाल में पैर फंसेने के कारण दुर्घटना का शिकार हो चुके हैं। उनके अनुसार, इसी तरह की एक घटना में एक महिला का पैर भी फुटपाथ के टूटे जाल में फंस गया था और धातु गंभीर रूप से घायल हो गई थी। स्थानीय लोगों का दावा है कि उपचार के दौरान उक्त महिला की मौत भी हो गई थी।

डॉ. राजीव बिंदल से मिले कर्ण नंदा, संगठनात्मक गतिविधियों को लेकर हुआ विचार-विमर्श

समर न्यूज | नाहन

भाजपा प्रदेश मीडिया संयोजक कर्ण नंदा ने रविवार को नाहन में भाजपा प्रदेश अध्यक्ष, पूर्व विधानसभा अध्यक्ष एवं पूर्व स्वास्थ्य मंत्री डॉ. राजीव बिंदल से उनके निवास पर शिष्टाचार भेंट की। इस दौरान दोनों नेताओं के बीच विभिन्न संगठनात्मक एवं राजनीतिक विषयों को लेकर सौहार्दपूर्ण माहौल में चर्चा हुई।कर्ण नंदा ने कहा कि डॉ. राजीव बिंदल का दीर्घ राजनीतिक एवं संगठनात्मक अनुभव भाजपा कार्यकर्ताओं के लिए प्रेरणादायी है। उन्होंने कहा कि डॉ. बिंदल ने विभिन्न संवैधानिक और राजनीतिक दायित्वों का सफलतापूर्वक निर्वहन करते हुए प्रदेश की राजनीति और जनसेवा के क्षेत्र में महत्वपूर्ण योगदान दिया है।उन्होंने कहा कि डॉ. बिंदल का स्वर्णिम राजनीतिक अनुभव और



संगठनात्मक समझ कार्यकर्ताओं के लिए बहुमूल्य मार्गदर्शन का स्रोत है। संगठन को मजबूत करने, कार्यकर्ताओं के साथ निरंतर संवाद बनाए रखने और जनहित से जुड़े मुद्दों को प्रभावी ढंग से जनता के बीच उठाने की उनकी कार्यशैली से कार्यकर्ताओं को सीखने का अवसर मिलता है। कर्ण नंदा ने कहा कि भाजपा की सबसे बड़ी ताकत उसका मजबूत संगठन और

गोरखा भूकंप के बाद कमजोर हुआ लांगटांग ग्लेशियर, टूटा हिस्सा बना तबाही का कारण

धर्मवीर | मंडी
समर न्यूज

नेपाल में हाल ही में आई भीषण बाढ़ और ग्लेशियर टूटने की घटना को लेकर आईआईटी मंडी के शोधकर्ता ने अहम दावा किया है। संस्थान के सैटेलाइट इमेजिंग और भूविज्ञान शोधकर्ता प्रो. डॉ. डेरिक्स पी. शुक्ला के अनुसार, हिमालय क्षेत्र में स्थित लांगटांग ग्लेशियर के टूटने की प्रमुख वजह जलवायु परिवर्तन नहीं, बल्कि अप्रैल 2015 में नेपाल में आया विनाशकारी गोरखा भूकंप हो सकता है। उनका कहना है कि भूकंप के बाद ग्लेशियर का एक बड़ा हिस्सा कमजोर होकर हैंगिंग ग्लेशियर के रूप में तब्दील हो गया था, जो करीब एक दशक बाद टूटकर नीचे आया और अपने साथ भारी मात्रा में मलबा व बड़े-बड़े बोल्ट्जर लेकर बहा। प्रो. डॉ. शुक्ला के मुताबिक वर्ष 2015 में नेपाल में आए 7.9 तीव्रता



के गोरखा भूकंप ने हिमालय के कई हिस्सों को प्रभावित किया था। इस दौरान टाबो ग्लेशियर और लांगटांग ग्लेशियर की संरचना पर भी असर पड़ा। भूकंप के कारण लांगटांग ग्लेशियर के दक्षिणी हिस्से का एक बड़ा भाग टूट गया था। इस घटना के बाद ग्लेशियर का कुछ हिस्सा अस्थिर होकर पहाड़ी ढलान पर लटक गया, जिसने बाद के वर्षों में हैंगिंग ग्लेशियर का स्वरूप ले लिया। शोधकर्ता का कहना है कि गोरखा भूकंप के बाद लांगटांग ग्लेशियर के दक्षिणी मुख की ओर का हिस्सा टूटकर नीचे आया था। इस ग्लेशियर से निकले मलबे और बर्फ ने निचले इलाकों में भारी तबाही मचाई थी।

कांगड़ा में स्वाइन फ्लू का बढ़ा खतरा 141 की जांच में 48 मिले संक्रमित

राहुल | धर्मशाला
समर न्यूज

जिला कांगड़ा में स्वाइन फ्लू के मामलों को लेकर स्वास्थ्य विभाग सतर्क हो गया है। जनवरी से अब तक जिले में स्वाइन फ्लू जैसे लक्षणों वाले 141 लोगों की जांच की जा चुकी है। इनमें से 48 लोगों की रिपोर्ट पॉजिटिव आई है। राहत की बात यह है कि अब तक संक्रमण से किसी मरीज की मौत नहीं हुई है। स्वास्थ्य विभाग के अनुसार अधिकांश संक्रमितों में बीमारी के लक्षण हल्के रहे और उपचार के बाद उनकी हालत में सुधार हुआ है। मुख्य चिकित्सा अधिकारी कांगड़ा डॉ. ओमेश



चिकित्सकीय सलाह लेने के साथ संक्रमण को फैलने से रोकने के लिए मास्क का इस्तेमाल करना जरूरी है। स्वास्थ्य विभाग ने लोगों को पौष्टिक भोजन लेने और पर्याप्त मात्रा में पानी पीने की सलाह दी है। विशेष रूप से फ्लू जैसे लक्षणों से पीड़ित लोगों को भीड़भाड़ वाले स्थानों पर जाने से बचने और परिवार के अन्य सदस्यों से आवश्यक दूरी बनाए रखने को कहा गया है।

डल झील मेला

उप मुख्य सचेतक विधायक केवल सिंह पठानिया ने लघु सचिवालय में अधिकारियों के साथ बैठक कर मेले की तैयारियों का जायजा लिया

महाआरती के साथ 16 सितंबर से डल झील मेले की होगी भव्य शुरुआत

आरतिंदर सिंह | हमीरपुर
समर न्यूज

कांगड़ा जिले के प्रसिद्ध धार्मिक एवं सांस्कृतिक आयोजन डल झील मेले का शुभारंभ इस वर्ष 16 सितंबर को भव्य महाआरती के साथ किया जाएगा। मेले को सफल, व्यवस्थित और आकर्षक बनाने के लिए जिला प्रशासन ने तैयारियां तेज कर दी हैं। इसी कड़ी में उप मुख्य सचेतक एवं शाहपुर के विधायक केवल सिंह पठानिया ने लघु सचिवालय धर्मशाला स्थित कैबिनेट हॉल में विभिन्न विभागों के अधिकारियों के साथ बैठक कर मेले की तैयारियों का जायजा लिया। बैठक में मेले से जुड़े विभिन्न कार्यों और व्यवस्थाओं की विभागीय समीक्षा की

गई। अधिकारियों को स्पष्ट निर्देश दिए गए कि आयोजन से संबंधित सभी तैयारियां 15 सितंबर तक हल हल में पूरी कर ली जाएं, ताकि मेले के दौरान श्रद्धालुओं, स्थानीय लोगों और बाहर से आने वाले पर्यटकों को किसी प्रकार की परेशानी का सामना न करना पड़े। उन्होंने कहा कि डल झील मेला केवल एक धार्मिक आयोजन नहीं, बल्कि क्षेत्र की पुरातन परंपराओं, संस्कृति और आस्था का महत्वपूर्ण प्रतीक है। केवल सिंह पठानिया ने अधिकारियों से कहा कि मेले में आने वाले लोगों की सुविधा और सुरक्षा को सर्वोच्च प्राथमिकता दी जानी चाहिए। उन्होंने आयोजन स्थल के साथ-साथ आसपास के क्षेत्रों में भी साफ-सफाई,यातायात और मूलभूत



सुविधाओं की समुचित व्यवस्था करने के निर्देश दिए।उन्होंने कहा कि मेले के दौरान श्रद्धालुओं की संख्या बढ़ने की संभावना को ध्यान में रखते हुए प्रशासन को पहले से ही सभी आवश्यक इंतजाम सुनिश्चित करने होंगें।

■ यातायात और सुरक्षा व्यवस्था पर विशेष जोर - बैठक में कानून एवं व्यवस्था तथा यातायात प्रबंधन को लेकर भी विस्तृत चर्चा की गई।विधायक ने संबंधित अधिकारियों

को निर्देश दिए कि मेले के दौरान यातायात को सुचारू बनाए रखने के लिए प्रभावी योजना तैयार की जाए। वाहनों की आवाजाही, पार्किंग स्थलों,पैदल श्रद्धालुओं की आवाजाही और आयोजन स्थल के आसपास भीड़ नियंत्रण के लिए पर्याप्त प्रबंध किए जाएं। उन्होंने पुलिस एवं प्रशासनिक अधिकारियों से सुरक्षा व्यवस्था को मजबूत रखने तथा संवेदनशील स्थानों पर विशेष निगरानी सुनिश्चित करने को कहा। साथ ही अग्निशमन

विभाग और आपदा प्रबंधन से जुड़े अधिकारियों को संभावित आपात स्थिति से निपटने के लिए आवश्यक तैयारियां पहले से पूरी रखने के निर्देश दिए गए।उन्होंने कहा कि मेले जैसे बड़े धार्मिक आयोजनों में किसी भी अस्थिर स्थिति से बचने के लिए विभागों के बीच बेहतर तालमेल आवश्यक है। इसलिए सभी संबंधित विभाग आपसी समन्वय से काम करें और अपने-अपने दायित्वों को निर्धारित समय सीमा में पूरा करें।

■ श्रद्धालुओं के लिए स्नान की बेहतर व्यवस्था - डल झील मेले के धार्मिक महत्व को देखते हुए बैठक में झील स्नान की व्यवस्था को लेकर भी विशेष चर्चा हुई। केवल सिंह पठानिया ने कहा कि वर्षों से डल

झील स्नान को मणिमहेश स्नान के समान धार्मिक महत्व के रूप में देखा जाता रहा है। ऐसे में यहां पहुंचने वाले श्रद्धालुओं की आस्था और भावनाओं को ध्यान में रखते हुए स्नान के लिए उचित एवं सुरक्षित प्रबंध किए जाने चाहिए।उन्होंने अधिकारियों को निर्देश दिए कि झील में स्नान करने वाले श्रद्धालुओं की सुविधा के साथ-साथ सुरक्षा का भी विशेष ध्यान रखा जाए। महिलाओं की निजता और सुविधा को ध्यान में रखते हुए अलग से विशेष टेंट स्नान के निर्देश दिए गए।

उन्होंने कहा कि महिलाओं और बुजुर्ग श्रद्धालुओं के लिए आवश्यक सुविधाओं की उपलब्धता सुनिश्चित करना प्रशासन की प्राथमिक जिम्मेदारी होनी चाहिए।

अमेय फाउंडेशन का मेगा हेल्थ कैंप बना जरूरतमंदों के लिए उम्मीद की किरण

571 मरीजों की हेल्थ कैंप में हुई स्वास्थ्य जांच, महिलाओं ने बड़ी संख्या में करवाई ब्रेस्ट कैंसर जांच, 10 जरूरतमंद लोगों को व्हीलचेयर की गई भेंट



सागर पाहवा | मोहाली
समर न्यूज़

बीमारी का समय पर पता चल जाए तो इलाज की राह आसान हो जाती है। इसी संदेश को जन-जन तक पहुंचाने के उद्देश्य से अमेय फाउंडेशन की ओर से रविवार को मोहाली के सेक्टर-70 में निशुल्क मेगा स्वास्थ्य एवं कैंसर जांच शिविर का आयोजन किया गया। शिविर में बड़ी संख्या में लोगों ने पहुंचकर अपने स्वास्थ्य की जांच करवाई और विशेषज्ञ डॉक्टरों से परामर्श लिया। फाउंडेशन की चेयरपर्सन एवं भाजपा नेत्री आभा बंसल की अगुवाई में आयोजित इस शिविर

में सोहाना अस्पताल से आई डॉक्टरों की विशेषज्ञ टीम ने 571 मरीजों के स्वास्थ्य की जांच की। शिविर में विशेष रूप से महिलाओं की उत्साहजनक भागीदारी देखने को मिली। बड़ी संख्या में महिलाओं ने ब्रेस्ट कैंसर की जांच करवाई और स्वास्थ्य संबंधी आवश्यक परामर्श प्राप्त किया। इस अवसर पर समाजसेवा की एक और मिसाल पेश करते हुए 10 जरूरतमंद लोगों को व्हीलचेयर भेंट की गई। इसके अलावा जरूरतमंद मरीजों और लोगों को अन्य आवश्यक चिकित्सा उपकरण भी वितरित किए गए। आभा बंसल ने कहा कि कैंसर सहित गंभीर बीमारियों से बचाव के लिए समय-समय पर स्वास्थ्य जांच बेहद जरूरी है। उन्होंने लोगों को जागरूक

करते हुए कहा कि किसी भी बीमारी के शुरुआती लक्षणों को नजरअंदाज नहीं करना चाहिए और नियमित स्वास्थ्य जांच को अपनी दिनचर्या का हिस्सा बनाना चाहिए। शिविर में भाजपा जिला अध्यक्ष संजिव वशिष्ठ, भाजपा पंजाब के कैशियर सुखविंदर सिंह गोल्डी, प्रदेश मीडिया प्रभारी विनीत जोशी, उपाध्यक्ष रणजीत गिल, मोहाली के पार्षद गौरव जैन, अतुल शर्मा, एकता नागपाल, भाजपा नेता संजिव खन्ना, पार्षद हरदेव उभा, कुलदीप बिड़ू, मनोज अग्रवाल सहित विभिन्न राजनीतिक दलों के प्रतिनिधि, सामाजिक संस्थाओं के सदस्य तथा कई गांवों और सेक्टरों से आए आरडब्ल्यू पदाधिकारी बड़ी संख्या में उपस्थित रहे।



चंडीगढ़-मोहाली बॉर्डर पर किसानों के मोर्चे के छठे दिन राकेश टिकैत धरना स्थल पर पहुंचे

सागर पाहवा | मोहाली
समर न्यूज़

चंडीगढ़-मोहाली बॉर्डर पर 1 सितंबर से चल रहा 32 किसान यूनियनों का पक्का मोर्चा रविवार को छठे दिन भी जारी रहा। आंदोलन को समर्थन देने के लिए किसान नेता राकेश टिकैत धरना स्थल पर पहुंचे, जिसके बाद वहां किसानों और संगठनों की मौजूदगी और बढ़ गई। राकेश टिकैत ने कहा कि पंजाब सरकार को किसानों के साथ बातचीत कर उनकी 13 मांगों पर गंभीरता से चर्चा करनी चाहिए। उन्होंने कहा कि किसानों को उनकी फसलों का उचित मूल्य मिलना जरूरी है और न्यूनतम समर्थन मूल्य



की मांग से किसान पीछे नहीं हटेंगे। उन्होंने कहा कि पहले पंजाब सरकार को किसानों से बातचीत करनी चाहिए और इसके बाद जरूरत



पड़ने पर केंद्र सरकार के साथ चर्चा आगे बढ़ाई जानी चाहिए। टिकैत ने यह भी कहा कि यदि सरकार किसानों की मांगों पर सहमत बना

लेती है तो आंदोलन जल्द समाप्त हो सकता है। धरने के छठे दिन कई अन्य किसान संगठनों ने भी आंदोलन को समर्थन

पुलिस ने होटलों पर की छापेमारी, चार महिलाओं का किया रैस्क्यू

• देह व्यापार से जुड़े मामले में चार युवक हिरासत में
समर न्यूज़ | जीरकपुर

देह व्यापार से जुड़े एक मामले में जीरकपुर पुलिस ने दो अलग-अलग होटलों पर छापेमारी की। पुलिस के अनुसार, कार्रवाई के दौरान चार महिलाओं को रैस्क्यू किया गया, जबकि चार युवकों को हिरासत में लेकर पूछताछ की जा रही है। पुलिस की पहली कार्रवाई कैनरा बैंक के ऊपर स्थित वीआईपी होटल एंड पीजी में हुई। यहां से तीन महिलाओं को रैस्क्यू किया गया और तीन युवकों को हिरासत में लिया गया। इसके बाद पुलिस टीम ने बलटाना स्थित चिराग होटल में



छापा मारा। यहां से एक महिला को रैस्क्यू किया गया, जबकि एक व्यक्ति को हिरासत में लिया गया। बताया गया है कि पूरी कार्रवाई जीरकपुर थाना प्रभारी की अगुवाई में की गई। पुलिस हिरासत में गए लोगों से पूछताछ कर रही है और यह पता लगाने का प्रयास

किया जा रहा है कि मामले से जुड़े अन्य लोग या कोई बड़ा नेटवर्क सक्रिय है या नहीं। पुलिस दोनों होटलों से मिले तथ्यों और अन्य सबूतों की जांच कर रही है। अधिकारियों के अनुसार, जांच पूरी होने के बाद मामले में आगे की कानूनी कार्रवाई की जाएगी।

आधी रात परिवार के साथ घर में सो रही 8 वर्षीय बच्ची को उठाकर ले गया व्यक्ति

• बच्ची के साथ अश्लील हरकतें करने का आरोप, अज्ञात के खिलाफ पॉक्सो एक्ट के तहत मामला दर्ज
गुरमीत सिंह | डेराबस्सी
समर न्यूज़

डेराबस्सी के सैनी मोहल्ले में आधी रात घर में अपनी मां और भाई-बहनों के साथ सो रही 8 वर्षीय बच्ची को एक व्यक्ति द्वारा उठाकर ले जाने का मामला सामने आया है। बच्ची के साथ अश्लील हरकतें किए जाने के आरोप भी लगाए गए हैं। पुलिस ने बच्ची की मां के बयान पर अज्ञात व्यक्ति के खिलाफ पॉक्सो एक्ट के तहत मामला दर्ज कर जांच शुरू कर दी है। जानकारी के अनुसार बच्ची रात में अपनी मां और चार भाई-बहनों के साथ कमरे में सो रही थी। रात करीब साढ़े तीन बजे एक व्यक्ति दरवाजे की टूटी जाली से हाथ डालकर अंदर की कुंडी खोलकर बच्ची और मोबाइल फोन लेकर बरवाला चौक की ओर चला गया। घटना आसपास लगे सीसीटीवी कैमरों में कैद हुई है। करीब 45



कमरे के दरवाजे की टूटी जाली, जिससे हाथ डालकर अंदर की कुंडी खोली गई। (दाएं) सीसीटीवी कैमरे में संदिग्ध व्यक्ति की तस्वीर।

—समर न्यूज़

लोगों में दहशत

मोहल्ला वासियों ने घटना पर चिंता जताते हुए कहा कि रात के समय घर से बच्ची को उठाकर ले जाना बेहद गंभीर मामला है। घटना के बाद डलके के लोग अपने बच्चों की सुरक्षा को लेकर चिंतित हैं।

चार बच्चे घर में अकेले

बच्ची की मां अस्पताल में उसके साथ मौजूद है, जबकि उसके चार अन्य बच्चे घर में अकेले हैं। पड़ोसी उनकी देखभाल कर रहे हैं। घटना के बाद पूरे मोहल्ले में चिंता का माहौल है।

मिनट बाद बच्ची रोती हुई घर वापस पहुंची। परिजनों के अनुसार वे बच्ची को तुरंत थाने ले गए, लेकिन गेट नहीं खुलने पर उसे डेराबस्सी के सरकारी अस्पताल ले जाया गया, जहां डॉक्टरों ने उसकी जांच की। बच्ची के शरीर पर चोट

के निशान होने की बात भी सामने आई है। पुलिस के अनुसार मामले की जांच की जा रही है। जांच अधिकारी एसएसआई सतवीर सिंह ने बताया कि मामला दर्ज कर लिया गया है और आरोपी की तलाश की जा रही है।

सम्मन देने गए पुलिसकर्मी पर ईंट से हमला, वर्दी फाड़ी

समर न्यूज़ | पंचकूला

सेक्टर-17 स्थित राजीव कॉलोनी में सम्मन देने गए एक पुलिसकर्मी पर एक व्यक्ति ने ईंट से हमला कर दिया। आरोपी ने पुलिसकर्मी के साथ मारपीट करते हुए उसकी वर्दी भी फाड़ दी। हमले में घायल पुलिसकर्मी को उपचार के लिए सेक्टर-6 स्थित

नागरिक अस्पताल ले जाया गया। पीड़ित पुलिसकर्मी मोहित कुमार ने बताया कि वह शनिवार शाम करीब 4 बजे राजीव कॉलोनी में एक व्यक्ति को सम्मन देने गया था। इस दौरान उसने कॉलोनी में खड़े एक व्यक्ति से संबंधित पते के बारे में पूछा। इसी बात को लेकर व्यक्ति उससे बहस करने लगा। देखते ही देखते विवाद बढ़ गया

और आरोपी ने पास पड़ी ईंट उठाकर पुलिसकर्मी पर हमला कर दिया। आरोप है कि ईंट से हमला करने के बाद आरोपी ने पुलिसकर्मी के साथ हाथापाई की और उसकी वर्दी भी फाड़ दी। घटना की सूचना मिलने पर स्थानीय पुलिस चौकी की टीम मौके पर पहुंची और घायल पुलिसकर्मी को अस्पताल पहुंचाया।

स्वच्छ अभियान के दौरान भी शहर में लगे कूड़े के ढेर, सफाई व्यवस्था पर उठे सवाल



गुरमीत सिंह | डेराबस्सी
समर न्यूज़

मिशन क्लीन पंजाब के तहत नगर परिषद डेराबस्सी की ओर से 29 अगस्त से 8 सितंबर 2026 तक स्वच्छ अभियान चलाया जा रहा है। इसके बावजूद शहर के कई हिस्सों में लगे कूड़े के ढेर सफाई व्यवस्था की पोल खोल रहे हैं। तहसील रोड पर टेलीफोन एक्सचेंज के पास,



पुरानी अनाज मंडी तथा अनाज मंडी से बरवाला चौक जाने वाली सड़क पर भारी मात्रा में कूड़ा जमा है। स्थानीय लोगों के अनुसार शाम होते ही इन स्थानों पर लोग खुले में कूड़ा फेंकना शुरू कर देते हैं, जिसके चलते सुबह तक गंदगी के ढेर लग जाते हैं। कूड़े से उठने वाली दुर्गंध के कारण आसपास के दुकानदारों, राहगीरों और स्थानीय निवासियों को परेशानी का सामना करना पड़ रहा

है। लोगों का कहना है कि लंबे समय तक कूड़ा पड़ा रहने से संक्रमण और बीमारियां फैलने का खतरा भी बना हुआ है। शहरवासियों ने नगर परिषद से इन स्थानों की नियमित सफाई करवाने, जमा कूड़ा तुरंत उठाने और खुले में कूड़ा फेंकने वालों के खिलाफ सख्त कार्रवाई करने की मांग की है। उल्लेखनीय है कि स्वच्छता अभियान का शुभारंभ हलका विधायक द्वारा किया गया था।

गुरमीत सिंह | डेराबस्सी
समर न्यूज़

बीते दिन हुई बारिश के बाद जनेतपुर और मुबारिकपुर के रेलवे अंडरपास में पानी भरने से एक बार फिर प्रशासन की जल निकासी व्यवस्था की पोल खुल गई। पानी भरने के कारण जहां यातायात प्रभावित हुआ, वहीं लोगों में हदसे का डर भी बना हुआ है। मुबारिकपुर रेलवे अंडरपास में पानी भरने से क्षेत्र की एकमात्र सरकारी बस सेवा प्रभावित हुई। इसके चलते स्कूल-कॉलेज जाने वाले विद्यार्थियों के अलावा पीजीआई समेत अन्य स्थानों पर उपचार के लिए जाने वाले मरीजों को भी परेशानी का सामना करना पड़ा। स्थानीय लोगों

ब्लॉसम प्लेवे स्कूल में धूमधाम से मनाया श्री कृष्ण जन्म उत्सव

समर न्यूज़ | पंचकूला

सेक्टर-11 स्थित ब्लॉसम प्लेवे स्कूल ने जन्माष्टमी के अवसर पर बच्चों और उनके परिजनों के लिए विशेष कार्यक्रम श्री कृष्ण जन्म उत्सव का आयोजन किया। कार्यक्रम का आयोजन स्कूल की संस्थापक चेतना बाली और सह-संस्थापक नवीन बाली की ओर से किया गया। कार्यक्रम में अनुपमा साहनी ने बतौर मुख्य अतिथि शिरकत की। कार्यक्रम में बच्चों के लिए विभिन्न मनोरंजक एवं सांस्कृतिक गतिविधियों का



(1) गांव जनेतपुर के पास अंडरपास में भरे पानी में फंसी कार। (2) ट्रैक्टर की मदद से कार को पानी से बाहर निकलवाते गांव के पूर्व सरपंच। (3) मुबारिकपुर रेलवे अंडरपास में भरे पानी से गुजरता साइकिल सवार।

गुरमीत सिंह/समर न्यूज़

ने बताया कि करीब 5 करोड़ रुपये खर्च कर सुविधा के लिए अंडरपास का निर्माण करवाया गया था, लेकिन पानी भरने की समस्या का समाधान नहीं हो सका। इसके बाद अंडरपास

के नवीनीकरण के लिए 1.66 करोड़ रुपये मंजूर किए गए थे और पानी नहीं भरने का दावा किया गया था, लेकिन हालात आज भी पहले जैसे ही हैं। उधर, दर्जनों गांवों को जोड़ने

वाले जनेतपुर रेलवे अंडरपास में भी पानी भरने से यातायात प्रभावित हुआ। पानी से गुजर रही एक कार बंद होकर फंस गई। इसे गांव जनेतपुर के पूर्व सरपंच बलबीर सिंह

प्रशासन की लापरवाही पर लोगों में रोष लोगों ने कहा कि पानी निकालने के लिए स्थायी मोटर की व्यवस्था नहीं होने तथा चेतावनी बोर्ड या रास्ता बंद करने की उचित व्यवस्था न होने के कारण हादसे का खतरा बना रहता है। उन्होंने प्रशासन से मांग की कि बारिश के दौरान तुरंत पानी की निकासी करवाई जाए और पानी भरने की स्थिति में यातायात रोकने के लिए उचित प्रबंध किए जाएं।

बल्ला ने ट्रैक्टर की मदद से टोचन डालकर बाहर निकलवाया। लोगों के अनुसार, इस अंडरपास में पहले भी पानी में डूबने से एक किसान की मौत हो चुकी है।

धमकी देकर कर्नल से 1.21 करोड़ रुपये ठगे

सागर पाहवा | मोहाली
समर न्यूज़

पंजाब में ऑनलाइन धमकी देकर करोड़ों रुपये ठगने के मामले लगातार सामने आ रहे हैं। ताजा मामले में अज्ञात आरोपियों ने आरएसएसबी ब्यास में रहने वाले कर्नल धर्म सिंह बैदवान को ऑनलाइन धमकी और डर का माहौल बनाकर 1.21 करोड़ रुपये की रकम ट्रांसफर करवा ली। इस मामले में पंजाब स्टेट साइबर क्राइम थाना फेज-4 मोहाली ने अज्ञात आरोपियों के खिलाफ केस दर्ज किया है। खास बात यह है कि इससे पहले एक सितंबर को इसी तरह के एक मामले में खन्ना निवासी

गुरनाम सिंह से इसी तरह धमकी देकर 3.40 करोड़ रुपये ठग लिए थे। दोनों मामलों में कथित तौर पर धमकी देकर बड़ी रकम ट्रांसफर करवाने का तरीका सामने आने के बाद साइबर पुलिस अब बैंक खातों और डिजिटल माध्यमों की जांच में जुट गई है। पुलिस के अनुसार कर्नल धर्म सिंह बैदवान की शिकायत एनसीआरपी पर दर्ज हुई थी और ई-जिरो एफआईआर पोर्टल के जरिये एफआईआर दर्ज करने के लिए स्टेट साइबर क्राइम थाने पहुंची। शिकायतवत में आरोप था कि वह ऑनलाइन वित्तीय धोखाधड़ी का शिकार हुए हैं। आरोप है कि अज्ञात लोगों ने उन्हें ऑनलाइन धमकियां दीं और नुकसान पहुंचाए जाने का डर

दिखाकर उनसे 1.21 करोड़ रुपये ट्रांसफर करवा लिए। शिकायत में यह भी कहा गया है कि कथित वित्तीय धोखाधड़ी पंजाब क्षेत्र में हुई। ताजा मामले से पहले गुरनाम सिंह की शिकायत पर भी स्टेट साइबर क्राइम थाना फेज-4 में केस दर्ज किया गया था। शिकायत के अनुसार अज्ञात लोगों ने उन्हें ऑनलाइन धमकाकर और डर का माहौल बनाकर अलग-अलग समय पर 3.40 करोड़ रुपये विभिन्न खातों में ट्रांसफर करवाए थे। इस तरह महज कुछ दिनों के अंतराल में सामने आए दोनों मामलों में शिकायतकर्ताओं ने करोड़ों रुपये ऑनलाइन ट्रांसफर करवाए जाने का आरोप लगाया है।

विरोध

8 सितंबर को कांग्रेस का चंडीगढ़ में बड़े प्रदर्शन का ऐलान

जनविरोधी नीतियों के खिलाफ संघर्ष तेज करेगी कांग्रेस: बलबीर सिद्धू

गुरशरण सिंह | सुरिंदर सिंह अंकुश
समर न्यूज़ | मोहाली

वरिष्ठ कांग्रेस नेता एवं पूर्व स्वास्थ्य मंत्री बलबीर सिंह सिद्धू और पंजाब कांग्रेस के कार्यकारी अध्यक्ष डॉ. राज कुमार वेरका ने केंद्र की भाजपा सरकार और पंजाब की आम आदमी पार्टी सरकार पर जलित से जुड़े मुद्दों की अनदेखी करने का आरोप लगाया है। मोहाली में आयोजित प्रेस कॉन्फ्रेंस के दौरान दोनों नेताओं ने कहा कि कांग्रेस जनहित और संवैधानिक अधिकारों से जुड़े मुद्दों पर अपना संघर्ष और तेज करेगी। डॉ. राज कुमार वेरका ने हल्द्वानी में कांग्रेस अध्यक्ष मल्लिकार्जुन खड्गे के कार्यक्रम के बाद कथित तौर पर हुई 'शुद्धिकरण' की घटना की निंदा



की। उन्होंने आरोप लगाया कि घटना जातिगत भेदभाव से जुड़ी है, लेकिन जिम्मेदार लोगों के खिलाफ दोस कार्रवाई नहीं हुई। वेरका ने कहा कि ऐसी घटनाएं समानता और सामाजिक न्याय की संवैधानिक भावना के खिलाफ हैं। उन्होंने दावा किया कि राहुल गांधी ने जब इस मुद्दे पर आवाज उठाई तो जिम्मेदार लोगों पर कार्रवाई करने के बजाय उनके खिलाफ ही मामला दर्ज किया गया। वेरका ने

भाजपा नेतृत्व से इस पूरे मामले पर अपना रुख स्पष्ट करने और दोषियों के खिलाफ कानूनी कार्रवाई की मांग की। उन्होंने उत्तराखंड भाजपा अध्यक्ष महेंद्र भट्ट की कथित टिप्पणी पर भी सवाल उठाए। पंजाब सरकार पर निशाना साधते हुए वेरका ने आरोप लगाया कि किसान, शिक्षक, सफाई कर्मचारी और अन्य वर्ग जब अपनी मांगों को लेकर आवाज उठाते हैं तो उनकी समस्याओं

का समाधान करने के बजाय उनके खिलाफ कार्रवाई की जाती है। उन्होंने संगरूर के शेरां गांव के युवक से कथित मारपीट और सिख ककरों के अपमान के मामले का भी जिक्र किया। वेरका ने कहा कि नशे के खिलाफ आवाज उठाने वालों को डराने के बजाय सरकार को उनकी बात सुननी चाहिए और नशे की सप्लाई चेन तोड़ने के लिए प्रभावी कदम उठाने चाहिए। कांग्रेस नेताओं ने कहा कि पंजाब में मंहंगाई, बेरोजगारी, नशा और कानून-व्यवस्था जैसे मुद्दों पर सरकार को जवाब देना चाहिए। उन्होंने आरोप लगाया कि सरकार वास्तविक समस्याओं के समाधान के बजाय राजनीतिक प्रचार पर अधिक ध्यान दे रही है।

फ्रांस में पहले पारंपरिक हिंदू मंदिर का प्राण प्रतिष्ठा महोत्सव संपन्न, 40 से अधिक देशों से पहुंचे लोग

पेरिस के बुसी-सेंट-जॉर्जेस में बना मंदिर श्रद्धालुओं के लिए खुला

एजेंसी | पेरिस

फ्रांस में देश के पहले पारंपरिक हिंदू मंदिर का प्राण प्रतिष्ठा महोत्सव रविवार को संपन्न हुआ। इसके साथ ही मंदिर को आम श्रद्धालुओं और दर्शनार्थियों के लिए खोल दिया गया। समारोह में यूरोप, अमेरिका, ऑस्ट्रेलिया, अफ्रीका और एशिया समेत 40 से अधिक देशों से संत, श्रद्धालु और गणमान्य अतिथि पहुंचे। बीपीएस अक्षरधाम संस्थान के प्रमुख महंतस्वामी महाराज ने वैदिक मंत्रोच्चार के बीच प्राण प्रतिष्ठा की विधि संपन्न कराई। मंदिर में विभिन्न हिंदू देवी-देवताओं और गुरु परंपरा की मूर्तियों की प्रतिष्ठा की गई। इसके बाद महंतस्वामी महाराज ने विश्व शांति, सद्भाव और सभी के कल्याण के लिए प्रार्थना की।



प्राण प्रतिष्ठा से पहले पेरिस में भव्य नगर यात्रा भी निकाली गई। पारंपरिक वेशभूषा, सांस्कृतिक प्रस्तुतियों और 14 सुसज्जित रथों के साथ निकली यात्रा एफिल टावर, एकोल मिलिटेर से होते हुए प्लास द ला कॉनकोर्ड पहुंची। मंदिर का निर्माण करीब 5,000 वर्गमीटर क्षेत्र में भारतीय वास्तुकला और वैदिक शिल्प परंपरा के अनुरूप किया गया है। इसमें आधुनिक फ्रांसीसी

तकनीक का भी उपयोग किया गया है। निर्माण में भारत, इटली, ग्रीस और वियतनाम से प्राप्त संगमरमर तथा ग्वालियर के बलुआ पत्थर का इस्तेमाल हुआ है। मंदिर में पांच शिखर, 10 विशाल गुंबद, 20 नक्काशीदार स्तंभ, 120 गवाक्ष, 49 चरित्र शिल्प प्रतिमाएं और चार सुसज्जित छतरियां बनाई गई हैं। परिसर में सभागार, कक्षाएं, खेलकक्ष, प्रदर्शनी स्थल

और कार्यालय जैसी सुविधाएं भी उपलब्ध हैं। बताया गया कि पेरिस में मंदिर निर्माण का संकल्प वर्ष 1970 में योगीजी महाराज ने किया था। वर्ष 2021 में भूमि पूजन, 2022 में आरोप लगाया कि संवैधानिक संस्था की विश्वसनीयता प्रभावित हुई है। राहुल गांधी ने कहा कि विद्यार्थियों की मांगें उनके भविष्य से जुड़ी हैं और केंद्र तथा राज्य सरकार को उनकी बात सुनकर समाधान की दिशा में कदम उठाने चाहिए।

शेमरॉक रोज़ प्ले स्कूल कच्चीघाटी में वार्षिक उत्सव की धूम, मेधावी विद्यार्थी सम्मानित

सांस्कृतिक प्रस्तुतियों से बच्चों ने दिखाई प्रतिभा, उत्कृष्ट प्रदर्शन करने वाले विद्यार्थियों को दिए पुरस्कार

समर न्यूज़ | शिमला

शेमरॉक रोज़ प्ले स्कूल कच्चीघाटी में वार्षिक उत्सव हर्षोल्लास और उत्साह के साथ मनाया गया। कार्यक्रम के दौरान स्कूल परिसर में उत्सव जैसा माहौल रहा और विद्यार्थियों ने विभिन्न सांस्कृतिक प्रस्तुतियों के जरिए अपनी प्रतिभा का प्रदर्शन किया। स्कूल की प्रधानाचार्या प्रीति चुडाानी ने बताया कि वर्षभर अतिउज्ज्वल विभिन्न गतिविधियों में उत्कृष्ट प्रदर्शन करने वाले विद्यार्थियों को समारोह के दौरान सम्मानित किया गया। प्रथम, द्वितीय और तृतीय स्थान हासिल करने वाले बच्चों को पुरस्कार प्रदान किए गए। सम्मान मिलने पर विद्यार्थियों में खास उत्साह देखने को मिला। प्रधानाचार्या प्रीति चुडाानी ने कहा कि स्कूल में पढ़ाई के साथ-साथ बच्चों की अन्य



प्रतिभाओं को निखारने पर भी विशेष ध्यान दिया जाता है। उन्होंने कहा कि ऐसे कार्यक्रम विद्यार्थियों को अपनी क्षमता दिखाने का मंच देने के साथ उनमें आत्मविश्वास भी बढ़ाते हैं। उन्होंने पुरस्कार प्राप्त करने वाले

सभी विद्यार्थियों को बधाई दी और उनके उज्ज्वल भविष्य की कामना की। स्कूल प्रबंधन ने बच्चों की मेहनत और उपलब्धियों की सराहना करते हुए उन्हें आगे भी बेहतर प्रदर्शन के लिए प्रेरित किया।

झारखंड के मंत्री सुदित्य कुमार का राजकीय सम्मान के साथ अंतिम संस्कार, हजारों लोगों ने दी अंतिम विदाई

एजेंसी | गिरिडीह

झारखंड सरकार के कैबिनेट मंत्री सुदित्य कुमार सोनू का रविवार शाम गिरिडीह में पूरे राजकीय सम्मान के साथ अंतिम संस्कार किया गया। उसरी नदी के तट स्थित हरसिंहरायडीह श्मशान घाट पर उनके छोटे बेटे हर्ष कुमार ने मुखाग्नि दी। अंतिम संस्कार में मुख्यमंत्री हेमंत सोरेन, राज्यपाल संतोष कुमार गंगवार, विधायक कल्पना सोरेन सहित पक्ष और विपक्ष के कई वरिष्ठ नेता एवं मंत्री मौजूद रहे। मुख्यमंत्री हेमंत सोरेन ने दिवंगत मंत्री के पार्थिव शरीर को कंधा दिया और इससे पहले उनके आवास



पहुंचकर पुष्प चक्र अर्पित किया। सुदित्य कुमार सोनू का शनिवार-रविवार की दरमियानी रात दिल का दौरा पड़ने के बाद निधन हो गया था। वह 56 वर्ष के थे। तबीयत बिगड़ने पर उन्हें गिरिडीह के मर्सी अस्पताल ले जाया गया, जहां डॉक्टर उन्हें बचा नहीं सके। अंतिम संस्कार से पहले उनकी

पार्थिव देह को गिरिडीह शहर के विभिन्न प्रमुख मार्गों से ले जाया गया। इस दौरान बड़ी संख्या में लोग सड़कों के किनारे खड़े होकर उन्हें श्रद्धांजलि देते नजर आए। मुख्यमंत्री हेमंत सोरेन ने उनके निधन को झारखंड के लिए अपूरणीय क्षति बताते हुए कहा कि राज्य ने एक कर्मठ जनप्रतिनिधि और समर्पित मंत्री को खो दिया है। राज्यपाल संतोष कुमार गंगवार ने भी उनके निधन पर गहरा शोक जताया। राज्य सरकार ने 6 और 7 सितंबर को दो दिवसीय राजकीय शोक घोषित किया है। इस दौरान सरकारी भवनों पर राष्ट्रीय ध्वज आधा झुका रहेगा और राजकीय कार्यक्रम आयोजित नहीं किए जाएंगे।

अंतरिक्ष क्षेत्र में निजी कंपनियों की बढ़ती भूमिका पर कर्मचारी संगठनों का एतराज

एजेंसी | नई दिल्ली

भारतीय अंतरिक्ष अनुसंधान संगठन (इसरो) के कर्मचारियों ने अंतरिक्ष से जुड़े विनिर्माण और परिचालन कार्यों को निजी क्षेत्र को सौंप जाने की दिशा में उठाए जा रहे कदमों पर सवाल उठाए हैं।

कर्मचारी संगठनों ने इसरो अध्यक्ष एवं अंतरिक्ष विभाग के सचिव वी. नारायणन को पत्र लिखकर सरकार की निजीकरण नीति, इसरो की भविष्य की भूमिका और कर्मचारियों तथा नई भर्तियों पर इसके संभावित प्रभाव को लेकर स्पष्टता मांगी है। इसरो की स्थापना 1969 में हुई थी और वर्तमान में इसके 29 से अधिक प्रमुख केंद्रों में 14 हजार से ज्यादा कर्मचारी कार्यरत हैं। पिछले करीब छह वर्षों में केंद्र सरकार ने अंतरिक्ष क्षेत्र को अनुसंधान, विनिर्माण और प्रक्षेपण के लिए निजी कंपनियों के लिए खोला है। कर्मचारी संगठनों ने यह मुद्दा तब उठाया, जब

इन-स्पेस के अध्यक्ष पवन कुमार गोयनका ने एक कार्यक्रम में कहा कि भविष्य में इसरो लॉन्च व्हीकल का निर्माण बंद कर सकता है और यह काम निजी कंपनियों या सार्वजनिक क्षेत्र की इकाइयों द्वारा किया जा सकता है।

पत्र में कहा गया है कि यह बदलाव स्मॉल सैटेलाइट लॉन्च व्हीकल से शुरू हो चुका है और आगे पीएसएलवी तथा एलवीएम-3 तक बढ़ सकता है। कर्मचारियों ने नियमित सैटेलाइट निर्माण, नए लॉन्च ढांचे और करीब 120 तकनीकों के निजी कंपनियों को हस्तांतरण को लेकर भी चिंता जताई है। कर्मचारी संगठनों का कहना है कि इन बदलावों पर व्यापक सार्वजनिक चर्चा तो हुई है, लेकिन अंतरिक्ष विभाग की ओर से कर्मचारियों को नीति के कानूनी, प्रशासनिक आधार, चरणबद्ध क्रियान्वयन और भविष्य की भर्ती पर प्रभाव के बारे में आधिकारिक जानकारी नहीं दी गई है।

तबीयत बिगड़ने पर मोहनजीत सिंह शेरों को पटियाला के राजिंदरा अस्पताल में कराया भर्ती

एचडीयू में डॉक्टरों की निगरानी में इलाज जारी, सीटी स्कैन सामान्य; अस्पताल में कड़ी पुलिस सुरक्षा

एजेंसी | पटियाला

संगरूर जिले के शेरों गांव निवासी मोहनजीत सिंह की तबीयत बिगड़ने और बेचैनी की शिकायत के बाद रविवार को जिला प्रशासन ने उन्हें आगे के इलाज के लिए पटियाला के सरकारी राजिंदरा अस्पताल में भर्ती कराया। उन्हें दोपहर करीब 2:30 बजे अस्पताल लाया गया और हाई डिपेंडेंसी यूनिट (एचडीयू) में रखा गया, जहां विशेषज्ञ डॉक्टर उनकी सेहत पर लगातार नजर रख रहे हैं। राजिंदरा अस्पताल के मेडिकल सुपरिंटेंडेंट डॉ. विशाल चोपड़ा ने बताया कि मोहनजीत सिंह के सीटी स्कैन सामान्य आए हैं। उनके अन्य महत्वपूर्ण स्वास्थ्य मानकों की भी निगरानी की जा रही है। उन्होंने कहा कि फिलहाल उनकी हालत स्थिर है



और उन्हें डॉक्टरों की निगरानी में रखा गया है। मोहनजीत सिंह को कथित पुलिस प्रताड़ना का मामला सामने आने के बाद से लगातार राजनीतिक और सामाजिक संगठनों का समर्थन मिल रहा है। विपक्षी दलों ने संगरूर पुलिस पर कथित मारपीट के आरोप लगाते हुए संबंधित अधिकारियों के खिलाफ कार्रवाई की मांग की है। हालांकि इन आरोपों की आधिकारिक जांच अभी जारी है। इस बीच, संगरूर और पटियाला पुलिस ने अस्पताल के उस वार्ड के आसपास सुरक्षा कड़ी कर दी है, जहां मोहनजीत सिंह भर्ती हैं। अस्पताल परिसर में सशस्त्र पुलिसकर्मी तैनात किए गए हैं और

महाराष्ट्र में छात्रों के आंदोलन का राहुल गांधी ने किया समर्थन

एजेंसी | नई दिल्ली

कांग्रेस के पूर्व अध्यक्ष और लोकसभा में नेता प्रतिपक्ष राहुल गांधी ने महाराष्ट्र में आंदोलन कर रहे छात्रों का समर्थन किया है। उन्होंने कहा कि हजारों छात्रों का सड़कों पर उतरना केवल किसी एक परीक्षा या भर्ती से जुड़ा मामला नहीं, बल्कि व्यवस्था से टूटते भरोसे का संकेत है। राहुल गांधी ने 'एक्स' पर कहा कि छात्र शांतिपूर्ण तरीके से अपनी मांगों को लेकर आंदोलन कर रहे हैं। उन्होंने आरोप लगाया कि पेपर लीक, लंबे समय से अटक की भर्तियां, शिक्षा की बढ़ती लागत से जुड़ी कथित अनियमितताओं के कारण छात्रों में नाराजगी बढ़ी है। उन्होंने महाराष्ट्र लोकसेवा आयोग की कार्यणाली पर भी सवाल उठाते हुए आरोप लगाया कि संवैधानिक संस्था की विश्वसनीयता प्रभावित हुई है। राहुल गांधी ने कहा कि विद्यार्थियों की मांगें उनके भविष्य से जुड़ी हैं और केंद्र तथा राज्य सरकार को उनकी बात सुनकर समाधान की दिशा में कदम उठाने चाहिए।

एनसीएलटी का काम राष्ट्र की सेवा के समान:न्यायमूर्ति अनूपिंदर सिंह ग्रेवाल



पीएचडीसीसीआई ने किया 'आईबीसी पल्स 2.0' कॉन्फ्रेंस का आयोजन

समर न्यूज़ | चंडीगढ़

नेशनल कंपनी लॉ ट्रिब्यूनल (एनसीएलटी) केवल कॉर्पोरेट विवादों का निपटारा करने वाली संस्था नहीं है, बल्कि यह राष्ट्र की सेवा का महत्वपूर्ण दायित्व निभा रहा है। उक्त विचार एनसीएलटी के अध्यक्ष न्यायमूर्ति अनूपिंदर सिंह ग्रेवाल ने चंडीगढ़ में पीएचडी चैंबर ऑफ कॉमर्स एंड इंडस्ट्री (पीएचडीसीसीआई) द्वारा आयोजित 'आईबीसी पल्स 2.0' कॉन्फ्रेंस में बतौर मुख्य अतिथि भाग लेकर व्यक्त किए। सम्मेलन में न्यायपालिका, कानूनी

क्षेत्र, दिवाला प्रक्रिया से जुड़े विशेषज्ञों और उद्योग जगत से 200 से अधिक प्रतिनिधियों ने हिस्सा लेकर दिवाला एवं दिवालियापन संहिता के तहत देश की बदलती दिवाला समाधान व्यवस्था की समीक्षा की गई तथा प्रक्रिया को अधिक तेज, पारदर्शी और पूर्वानुमान योग्य बनाने के लिए आवश्यक सुधारों पर चर्चा की। न्यायमूर्ति ग्रेवाल ने कहा कि आईबीसी ने भारत की दिवाला समाधान व्यवस्था को अधिक व्यवस्थित, पारदर्शी और जवाबदेह बनाने में महत्वपूर्ण भूमिका निभाई है। उन्होंने कहा कि प्रभावी दिवाला समाधान प्रणाली केवल तकनीकी सुविधा नहीं, बल्कि देश की अर्थव्यवस्था के लिए रणनीतिक आवश्यकता है।

नवांशहर में 50 अध्यापक सम्मानित दो सेवानिवृत्त शिक्षकों को गोल्ड मेडल

जगदीश लाल | नवांशहर

समर न्यूज़

शिक्षक दिवस के अवसर पर नवांशहर के म्युनिसिपल पब्लिक पार्क में गुरु नानक मिशन सेवा सोसाइटी और ओल्ड इज गोल्ड फ्रेंड्स ग्रुप के सहयोग से सम्मान समारोह आयोजित किया गया। कार्यक्रम में क्षेत्र के करीब 50 अध्यापकों और विभिन्न क्षेत्रों से जुड़ी हस्तियों को सम्मानित किया गया। समारोह में सेवानिवृत्त शिक्षक कृष्ण देव और नीलम कुमारी को ओल्ड इज गोल्ड फ्रेंड्स ग्रुप की ओर से सिरिया, स्मृति चिन्ह और गोल्ड मेडल देकर विशेष रूप से सम्मानित किया गया। अन्य शिक्षकों और गणमान्य लोगों को भी सिरिया और उपहार भेंट किए गए। पार्क कमेटी के मुख्य सेवादार दीदार सिंह गहूंन ने सभी अतिथियों का स्वागत करते हुए शिक्षक दिवस की शुभकामनाएं दीं। उन्होंने कहा कि कम समय में आयोजित इस



कार्यक्रम में शिक्षकों के प्रति जिस तरह सम्मान और स्नेह देखने को मिला, वह सराहनीय है। उन्होंने समारोह के आयोजन और उपहारों की व्यवस्था में सहयोग देने के लिए ओल्ड इज गोल्ड फ्रेंड्स ग्रुप का आभार जताया। गुरु नानक मिशन सेवा सोसाइटी के मुख्य सेवादार सुरजीत सिंह ने बताया कि पार्क कमेटी पिछले करीब 10 वर्षों से पर्यावरण संरक्षण और समाज सेवा के क्षेत्र में कार्य कर रही है। उन्होंने कहा कि भविष्य में शिक्षक दिवस समारोह को और बड़े स्तर पर आयोजित किया जाएगा। कार्यक्रम के दौरान वक्ताओं ने पूर्व राष्ट्रपति डॉ. सर्वपल्ली राधाकृष्णन को याद करते हुए समाज निर्माण

में शिक्षकों की भूमिका पर प्रकाश डाला। इस दौरान ओल्ड इज गोल्ड फ्रेंड्स ग्रुप के प्रमुख एवं सेवानिवृत्त एसडीओ रघुबिंदर पाल सिंह को भी विशेष रूप से सम्मानित किया गया। वक्ताओं ने बताया कि वह पिछले 15 वर्षों से विभिन्न क्षेत्रों में उत्कृष्ट कार्य करने वाले लोगों को सम्मानित करने के साथ जरूरतमंद विद्यार्थियों और परिवारों की आर्थिक सहायता भी करते आ रहे हैं। समारोह में सुखमिंदर सिंह, मखनजीत सिंह, सुखदेव सिंह, जगदीप सिंह, मनवीर सिंह, परमिंदर सिंह, डॉ. अनु मोम, गुनीत कौर, मास्टर रमेश मुग्ई, सतनाम सिंह गुलाटी, हरदिलजीत सिंह सहित बड़ी संख्या में शिक्षक, सामाजिक कार्यकर्ता मौजूद थे।

अमेरिका में वोटर लिस्ट की व्यापक जांच की तैयारी, किया जाएगा डाटाबेस अपडेट

प्रवासी मतदाताओं पर असर की बढ़ी आशंका

एजेंसी | वॉशिंगटन

अमेरिका में राष्ट्रपति डोनाल्ड ट्रम्प प्रशासन की ओर से मतदाता सूचियों की व्यापक समीक्षा और मतदाता रिकॉर्ड के सत्यापन को लेकर नई कवायद शुरू किए जाने की चर्चा है। रिपोर्टों में दावा किया गया है कि इस प्रक्रिया के तहत अलग-अलग सरकारी रिकॉर्ड और इमिग्रेशन डेटा के आधार पर वोटर लिस्ट की जांच की जाएगी। बताया जा रहा है कि अमेरिका के सभी 50 राज्यों में मतदाता रिकॉर्ड की समीक्षा और डेटाबेस अपडेट करने का काम किया जाएगा। भारत की तरह घर-घर जाकर सर्वे के बजाय डिजिटल रिकॉर्ड का मिलान किया जाएगा। यदि किसी मतदाता की जानकारी विभिन्न सरकारी रिकॉर्ड से मेल नहीं खाती है तो उसका मामला दोबारा सत्यापन के लिए भेजा जा सकता है। इस प्रक्रिया का असर भारतीय मूल के मतदाताओं समेत अन्य प्रवासी

समुदायों पर पड़ने की आशंका जताई जा रही है। अमेरिका में भारतीय मूल के मतदाताओं की बड़ी संख्या न्यूयॉर्क, न्यू जर्सी, कैलिफोर्निया और टेक्सास जैसे राज्यों में रहती है। हालांकि, कितने मतदाताओं के नाम वास्तव में हटाए जाएंगे, इसे लेकर अभी कोई निश्चित आंकड़ा सामने नहीं आया है। ट्रम्प लंबे समय से मतदान के दौरान फोटो पहचान पत्र और मतदाता पंजीकरण में नागरिकता के प्रमाण को अनिवार्य बनाने की वकालत करते रहे हैं। इसी दिशा में 'सेव अमेरिका एक्ट' जैसे प्रस्तावों को लेकर भी राजनीतिक बहस जारी है। अमेरिका में चुनाव व्यवस्था मुख्य रूप से राज्य और स्थानीय प्रशासन द्वारा संचालित होती है, इसलिए वोटर रजिस्ट्रेशन और पहचान संबंधी नियम अलग-अलग राज्यों में भिन्न हैं। नई मतदाता जांच प्रक्रिया को लेकर राजनीतिक और कानूनी विवाद बढ़ने की संभावना भी जताई जा रही है।

कैलिफोर्निया में चार सीटर विमान दुर्घटनाग्रस्त, दो बच्चों की मौत, दो वयस्क घायल

फ्रेस्नो में हादसे के बाद विमान में लगी आग, एनटीएसबी ने शुरू की जांच

एजेंसी | कैलिफोर्निया

अमेरिका के कैलिफोर्निया राज्य के फ्रेस्नो शहर में एक छोटा विमान दुर्घटनाग्रस्त हो गया। हादसे में विमान में सवार दो बच्चों की मौत हो गई, जबकि दो वयस्क गंभीर रूप से घायल हो गए। घायलों को अस्पताल में भर्ती कराया गया है। स्थानीय प्रशासन के अनुसार, हादसा शनिवार दोपहर हुआ। दुर्घटना के बाद विमान में आग लग गई और ऊंची लपटें उठने लगीं। दमकल कर्मियों ने मौके पर पहुंचकर आग पर काबू पाया और इसे आसपास के घरों तक फैलने से रोक लिया।



फ्रेस्नो काउंटी शेरिफ कार्यालय ने बताया कि सैन जोकिन नदी के किनारे एक ऊंचे इलाके में सिंगल-इंजन विमान आग की चपेट में मिला। विमान में कुल चार लोग

सवार थे। दो बच्चों को मौके पर ही मृत घोषित कर दिया गया, जबकि दो वयस्कों को गंभीर हालत में अस्पताल भेजा गया। मृतकों और घायलों की पहचान फिलहाल सार्वजनिक नहीं की गई है। अमेरिकी नेशनल ट्रांसपोर्टेशन सेफ्टी बोर्ड ने दुर्घटना की जांच शुरू कर दी है और जांचकर्ताओं को घटनास्थल पर भेजा गया है। बताया गया है कि दुर्घटनाग्रस्त विमान ग्रुमन अमेरिकन एविएशन कॉर्पोरेशन एए-5 मॉडल का चार सीटों वाला सिंगल-इंजन विमान था। हादसे के बाद आसपास के कुछ इलाकों में बिजली आपूर्ति भी कुछ समय के लिए प्रभावित हुई, जिसे बाद में बहाल कर दिया गया।

पंचकूला एक्सटेंशन-2 रियल एस्टेट एसो. का गठन, जयप्रकाश बने अध्यक्ष

कुलदीप सिंह को जनरल सेक्रेटरी की जम्मेदारी, प्रॉपर्टी डीलरों की समस्याएं मिलकर उठाने का संकल्प

मुकुल शर्मा | पंचकूला

समर न्यूज़

पंचकूला एक्सटेंशन-2 के प्रॉपर्टी डीलरों की एक महत्वपूर्ण बैठक आयोजित की गई, जिसमें सर्वसम्मति से 'पंचकूला एक्सटेंशन-2 रियल एस्टेट एसोसिएशन' का गठन किया गया। बैठक के दौरान नई कार्यकारिणी का चुनाव भी किया गया और संगठन को मजबूत बनाने तथा क्षेत्र के विकास में सहयोग देने का निर्णय लिया गया। सभी सदस्यों की सहमति से जयप्रकाश (जोनी अग्रवाल) को एसोसिएशन का अध्यक्ष और कुलदीप सिंह को जनरल सेक्रेटरी नियुक्त किया गया। नवनिर्वाचित पदाधिकारियों ने सभी सदस्यों का आभार जताते हुए कहा कि वे संगठन के हित में पूरी ईमानदारी और निष्ठा से कार्य करेंगे।



एसोसिएशन का मुख्य उद्देश्य पंचकूला एक्सटेंशन-2 में प्रॉपर्टी व्यवसाय से जुड़े डीलरों की समस्याओं को एक मंच पर उठाना और उनके समाधान के लिए संबंधित विभागों के समक्ष प्रभावी ढंग से पक्ष रखना है। इसके साथ ही क्षेत्र के विकास से जुड़े मुद्दों पर भी संगठन सक्रिय भूमिका निभाएगा। नई कार्यकारिणी में हेमंत को उपाध्यक्ष, सुरेश को कैशियर, आनंद नर्मा को सह सचिव, दीपक गर्ग को प्रेस सचिव तथा राजवीर नैन और रोहताश जांगड़ा को कोऑर्डिनेटर बनाया गया। बैठक में मंजीत मोर, कृष्ण लाल, रमेश वर्मा, रोहित जिंदल, संदीप कुंडू, संजय शर्मा मौजूद थे।

5 एकड़ की अवैध कॉलोनी ने खोली नगर निगम की ‘नगरानी’ की पोल, लाइव एक्शन से गरमाई सियासत

कमिश्नर ने मौके पर डिमोलिशन के दिए आदेश, शाम तक नहीं पहुंची टीम; करोड़ों के रेवेन्यू लॉस का आरोप

लतकी मेहता | लुधियाना
समर न्यूज़

नगर निगम की बिल्डिंग ब्रांच एक बार फिर सवालों के घेरे में है। जोन-सी के पिप्पल वाला चौक से ईस्टमैन चौक की ओर जाने वाली मुख्य सड़क पर करीब 5 एकड़ में विकसित की जा रही कथित अवैध कॉलोनी को लेकर बुधवार को निगम की राजनीति गरमा गई। डिप्टी मेयर प्रिंस जौहर अचानक मौके पर पहुंचे और वहां से सोशल मीडिया पर लाइव होकर निगम कमिश्नर ओजस्वी अलंकार को फोन कर दिया। मामला सामने आते ही कमिश्नर ने जॉइंट कमिश्नर तपन भनोट और एमटीपी विजय कुमार को कॉन्फ्रेंस कॉल पर लिया। डिप्टी मेयर ने अधिकारियों से सवाल किया कि इतनी बड़ी जमीन पर लगातार निर्माण और कॉलोनी विकसित होने के बावजूद बिल्डिंग ब्रांच को इसकी जानकारी कैसे नहीं हुई। इस दौरान दोनों अधिकारियों की ओर से मौके की जानकारी न होने की बात सामने आई। कमिश्नर ने एमटीपी को तुरंत मौके पर पहुंचकर नियमानुसार डिमोलिशन कार्रवाई करने और रिपोर्ट सौंपने के निर्देश दिए। हालांकि, आदेश जारी होने के बावजूद देर शाम तक निगम की डिमोलिशन टीम मौके पर नहीं पहुंची। इससे अधिकारियों की कार्यप्रणाली पर सवाल और गहरे हो गए।



■ डिप्टी मेयर के अनुसार सोमवार को संबंधित विभागों को नोटिस जारी किए जाये। बिल्डिंग ब्रांच अपनी रिपोर्ट निगम कमिश्नर को देगी और इसके बाद कमिश्नर की ओर से जिला प्रशासन को कार्रवाई के लिए पत्र भेजा जाएगा। अब देखा जा रहा होगा कि अधिकारियों के आदेश के बाद इस कथित अवैध कॉलोनी पर वास्तव में बुलडोजर चलता है या मामला एक बार फिर नोटिस और कागजी कार्रवाई तक सीमित रह जाता है।

डिप्टी मेयर प्रिंस जौहर ने आरोप लगाया कि आम आदमी अपने घर में छोटा-सा लेंटर भी डालता है तो बिल्डिंग ब्रांच की टीम तुरंत मौके पर पहुंच जाती है। ऐसे में करीब 5 एकड़ में कॉलोनी विकसित होने की जानकारी विभाग को नहीं होना गंभीर सवाल खड़े करता है। उन्होंने कहा कि यह केवल लापरवाही है या इसके पीछे किसी स्तर पर मिलीभगत है, इसकी जांच होनी चाहिए। जौहर के मुताबिक शहर में 300 से ज्यादा अवैध इमारतों की सूची पहले ही बिल्डिंग ब्रांच को दी जा चुकी है, लेकिन कई मामलों में अब तक ठोस कार्रवाई नहीं हुई। उनका आरोप है कि अवैध निर्माण और कॉलोनियों पर समय रहते कार्रवाई नहीं होने से नगर निगम को करोड़ों रुपए के संभावित राजस्व का नुकसान हो रहा है।

■ अब रजिस्ट्रियों से लेकर बिजली और सीवरेज कनेक्शन तक रोकने की तैयारी...

डिप्टी मेयर ने बताया कि शनिवार को एफर्गंडसीसी की बैठक के बाद निगम कमिश्नर और एमटीपी के साथ इस मामले को लेकर चर्चा हुई है। सोमवार को जिला प्रशासन को पत्र भेजकर संबंधित कॉलोनी की रजिस्ट्रियों रोकने की मांग की जाएगी। इसके साथ ही बिजली कनेक्शन बंद करवाने के लिए भी संबंधित विभाग को पत्र भेजा जाएगा। उन्होंने कहा कि बिल्डिंग ब्रांच की ओर से ओएंडएम शाखा को भी पत्र जारी किया जाएगा, ताकि यदि इस कॉलोनी में सीवरेज कनेक्शन जोड़े गए हैं तो उनकी जांच कर कनेक्शन काटने की कार्रवाई की जा सके। इसके अलावा संबंधित संपत्तियों पर बनता प्रॉपर्टी टैक्स भी वसूलने की प्रक्रिया शुरू करने की बात कही गई है।

अत्याचार बढ़ने पर भक्तों की रक्षा के लिए धरती पर आते हैं भगवान : आनंद स्वामी

लतकी मेहता | लुधियाना
समर न्यूज़

फिरोजपुर रोड स्थित थरीके रोड के श्री स्वामी नारायण मंदिर में श्री कृष्ण जन्माष्टमी महोत्सव प्रगत गुरु हरि श्री आनंद स्वामी जी महाराज की अध्यक्षता में श्रद्धा और उल्लास के साथ मनाया गया। महोत्सव की शुरुआत ठाकुर जी को पंचामृत स्नान करवाकर अभिषेक से हुई। निष्काम स्वामी, वासुदेव स्वामी, अक्षर स्वामी, ज्ञानेश्वर स्वामी,



माधव स्वामी और विश्वस्वरूप स्वामी ने मधुर भजनों के माध्यम से प्रभु का गुणगान किया। आनंद स्वामी महाराज ने कहा कि जब-जब संसार में अत्याचार बढ़ा और भक्तों व साधुजनों को पीड़ा पहुंचाई गई, तब-तब प्रभु ने धरती पर अवतार

प्रॉपर्टी के लालच में नानी की हत्या, सीसीटीवी से खुला राज

सहजप्रीत सिंह | लुधियाना
समर न्यूज़

प्रॉपर्टी के लालच में एक युवक ने अपनी नानी मनजीत कौर की कथित तौर पर हत्या कर दी। परिवार ने इसे सामान्य मौत समझकर अगले दिन अंतिम संस्कार कर दिया। बाद में पड़ोसी के घर लगे सीसीटीवी कैमरे की फुटेज से मामले का खुलासा हुआ। फुटेज में आरोपी गुरकीरत सिंह उर्फ गोरा नानी से मारपीट और उनका मुंह व गला दबाते नजर आया। पुलिस ने सामान्य मौत की कार्रवाई को हत्या के केस में बदलकर आरोपी को गिरफ्तार कर लिया। पुलिस के अनुसार, बेटी की मौत के



बाद मनजीत कौर ने दोहरे गुरकीरत को मां की तरह पाला था और उसकी शादी भी करवाई थी। 3 सितंबर शाम करीब साढ़े पांच बजे आरोपी ने उनसे झगड़ा किया। शिकायतकर्ता कुलविंदर कौर की शिकायत पर थाना सदर पुलिस ने फुटेज कब्जे में लेकर जांच की। पूछताछ में आरोपी ने कथित तौर पर नानी की संपत्ति अपने नाम करवाने के लिए वारदात करना स्वीकार किया। थाना प्रभारी सुखविंदर सिंह ने बताया कि आरोपी से पूछताछ जारी है।

954 सफाई कर्मचारियों की सेवाएं बढ़ाने पर आपत्ति

लतकी मेहता | लुधियाना
समर न्यूज़

निगम एफर्गंडसीसी सदस्य पार्षद गौरव भट्टी ने सफाई कर्मचारियों से संबंधित प्रस्ताव नंबर 56 और 113 पर आपत्ति जताई है। दोनों प्रस्तावों में 954 कर्मचारियों की सेवाएं 1 अप्रैल 2026 से 31 मार्च 2027 तक जारी रखने का प्रावधान है। भट्टी ने कमिश्नर से 20 अगस्त 2025 की पंजाब सरकार की नीति के अनुसार मंजूरी सुनिश्चित करने और स्वीकृत व कार्यरत कर्मचारियों तथा पिछली मंजूरीयों का रिकॉर्ड एफर्गंडसीसी में रखने की मांग की। उन्होंने बिना सरकारी मंजूरी नई मैनावर बढ़ाने या नियुक्ति को मंजूरी न देने को कहा।

गुरुद्वारा सिंह सभा माई नंद कौर में श्रद्धा से कीर्तन समागम का आयोजन किया



नीलकमल मोनू | लुधियाना
समर न्यूज़

लुधियाना के घुमार मंडी स्थित गुरुद्वारा सिंह सभा माई नंद कौर (रजि.) में भाई मंझ सेवक जत्था, मॉडल ग्राम की ओर से श्रद्धा एवं उत्साह के साथ विशेष कीर्तन समागम का आयोजन किया गया। समागम के दौरान गुरबाणी कीर्तन एवं धार्मिक वाणी से संगत को निहाल किया गया। श्रद्धालुओं ने गुरुद्वारा साहिब में पहुंचकर गुरु चरणों में माथा टेका और गुरबाणी कीर्तन का श्रवण किया। पूरे गुरुद्वारा परिसर में भक्तिमय वातावरण बना रहा। समागम में भाई मंझ सेवक जत्था

मॉडल ग्राम के सदस्यों एवं कीर्तनकारों ने गुरबाणी का गानन कर संगत को गुरु साहिब की शिक्षाओं से जुड़ने का संदेश दिया। प्रधान जसविंदर सिंह की अगुवाई में उपस्थित गणमान्य व्यक्तियों एवं सहयोगियों का सम्मान भी किया गया। इस दौरान डॉ. जसकरण सिंह, खुशविंदर चौहान, प्रहलाद सिंह, परमजीत सिंह, जसबीर वालिया, कंवलजीत सिंह, रविंदर सिंह सहित कीर्तनी वीर, बीबियां, सेवक जत्थे में पहुंचकर गुरु चरणों में माथा टेका और गुरबाणी कीर्तन का श्रवण किया। पूरे गुरुद्वारा परिसर में भक्तिमय वातावरण बना रहा। समागम में भाई मंझ सेवक जत्था

बीबी भानी जी भलाई केंद्र में भक्ति के साथ आयोजित हुआ कीर्तन समागम



नीलकमल मोनू | लुधियाना
समर न्यूज़

लुधियाना के मॉडल टाउन स्थित बीबी भानी जी भलाई केंद्र, 42-एल में भाई धनविंदर सिंह पाहवा एवं परिवार की ओर से अपने स्वर्गीय पिता सरदार तरन सिंह पाहवा तथा स्वर्गीय माता बीबी जसबीर कौर पाहवा की मधुर स्मृति में कीर्तन समागम का आयोजन किया गया। समागम के दौरान भलाई केंद्र से जुड़े विभिन्न जत्थों ने गुरबाणी कीर्तन की हजिरी भरकर संगत को गुरु चरणों से जोड़ा। इस अवसर पर माता विपनप्रीत कौर ने

विशेष रूप से शिरकत कर पाहवा परिवार को आशीर्वाद दिया। भलाई केंद्र की मुख्य ट्रस्टी बीबी दलजीत कौर एवं ट्रस्टी सदस्यों द्वारा माता जी तथा पाहवा परिवार को सिरोंपा भेंट कर सम्मानित किया गया। इस दौरान मुख्य सेवादारा भाई अरविंदर पाल सिंह ने माता जी, पाहवा परिवार और समूह संगत का धन्यवाद किया। समागम में मुख्य सेवादारा भाई अरविंदर पाल सिंह, बीबी दलजीत कौर, मनीत पाल सिंह, सरदार जगमोहन सिंह, रमिंदरजीत सिंह, सरदार अवतार सिंह, सरदार दर्शन सिंह सहित बड़ी संख्या में संगत उपस्थित रही।

गुरुद्वारा श्री गुरु सिंह सभा में श्रद्धा व उत्साह से कीर्तन समागम आयोजित



नीलकमल मोनू | लुधियाना
समर न्यूज़

लुधियाना के हरनाम नगर स्थित गुरुद्वारा श्री गुरु सिंह सभा में श्रद्धा एवं उत्साह के साथ कीर्तन समागम करवाया गया। इस अवसर पर बड़ी संख्या में संगत ने गुरु घर में नतमस्तक होकर गुरबाणी कीर्तन का आनंद लिया और गुरु चरणों में अरदास की। समागम के दौरान गुरबाणी कीर्तन से संगत को निहाल किया गया। इस अवसर पर गुरुद्वारा साहिब की प्रबंधक कमेटी के प्रधान गुरमीत सिंह सलूजा, चैयरमैन बलदेव सिंह, वरिष्ठ उपाध्यक्ष गुरचरण

सिंह चन्न, अमरजीत सिंह टोनी मक्कड़, कुलविंदर सिंह लाडी, दिलजोग सिंह, अमरजीत सिंह प्रथी, जगतार सिंह सोनी, मोहिंदर पाल सिंह गिलहोत्रा, कुलदीप सिंह दीप, भूपिंदर सिंह सलूजा, राजिंदर सिंह सलूजा, सुविंदर पाल सिंह जी, जसबीर सिंह जे. सस, हरकिशन सिंह मक्कड़, हरमनदीप सिंह गिलहोत्रा, भूपिंदर सिंह छाबड़ा तथा कवलजीत सिंह बंगा सहित अन्य सदस्य उपस्थित रहे। समागम में शामिल हुई संगत के लिए गुरु का अटूट लंगर भी बरताया गया। अंत में प्रबंधक कमेटी की ओर से समागम में पहुंची समस्त संगत का धन्यवाद किया गया।

जीवनज्योति प्रोजेक्ट के तहत चार बच्चों का रेस्क्यू, संवेदनशील इलाकों में चला अभियान



सहजप्रीत सिंह | लुधियाना
समर न्यूज़

बच्चों की सुरक्षा और उनके अधिकारों की रक्षा के लिए जीवनज्योति प्रोजेक्ट के तहत 5 और 6 सितंबर को विशेष रेस्क्यू अभियान चलाया गया। जिला कार्यक्रम अधिकारी गुरमीत सिंह के निर्देश पर बाल संरक्षण विभाग की टीमों ने शहर के विभिन्न संवेदनशील इलाकों में जांच कर चार बच्चों को रेस्क्यू किया। अभियान के दौरान लुधियाना रेलवे स्टेशन, घंटाघर, जालंधर बाईपास, विश्वनाथ चौक और जमालपुर चौक सहित कई स्थानों

पर बच्चों की स्थिति का जायजा लिया गया। अभियान का नेतृत्व जिला बाल संरक्षण अधिकारी रश्मि ने किया। टीम में सिनाक्षी राणा, ज्योति, कमलजीत कौर, शरद सूद, संदीप, मनप्रीत कौर प्रभजोत कौर और राजिंदर सिंह शामिल रहे। चाइल्ड हेल्पलाइन तथा DCP स्टाफ से रितु सूद और भूपिंदर सिंह ने सहयोग किया, जबकि पुलिस प्रशासन ने आवश्यक सहायता उपलब्ध कराई। रेस्क्यू किए गए बच्चों को बाल कल्याण समिति, लुधियाना के समक्ष पेश किया जाएगा। समिति बच्चों की परिस्थितियों का आकलन कर उनके हित में आगे की कार्रवाई तय करेगी।

ज्वेलरी देखने के बहाने दुकान में पहुंची महिला, छह ग्राम की सोने की चेन ले उड़ी

सहजप्रीत सिंह | लुधियाना
समर न्यूज़

मॉडल टाउन स्थित एक ज्वेलरी शॉप में महिला द्वारा सोने की चेन चोरी करने का मामला सामने आया है।



मार्केट सदस्य दलजीत सिंह टक्कर के मुताबिक मॉडल टाउन में राधेश्याम ज्वेलर्स नाम से दुकान है। दोपहर के समय एक महिला दुकान पर पहुंची और दुकानदार से सोने की चेन दिखाने को कहा। दुकानदार महिला को एक के बाद एक कई चेन दिखाता रहा। इसी दौरान महिला ने मौका पाकर एक चेन अपने पास रख ली। बताया जा रहा है कि चेन लेने के बाद महिला दुकान में लगे शोशे के सामने खड़ी गई। आरोप है कि इसी दौरान उसने चेन को अपने कपड़ों में छिपा लिया। इसके बाद वह सामान्य तरीके से दुकान से बाहर निकल गई।

कुछ समय बाद दुकानदार ने ज्वेलरी का मिलान किया तो करीब छह ग्राम की एक सोने की चेन गायब मिली। इसके बाद दुकान में लगे सीसीटीवी कैमरों की फुटेज खंगाली गई। फुटेज में महिला चेन देखते और उसे चोरी करते दिखाई दी। मार्केट सदस्य के अनुसार मामले की शिकायत थाना मॉडल टाउन पुलिस को दे दी गई है। पुलिस ने सीसीटीवी फुटेज के आधार पर महिला की पहचान करने के साथ उसकी तलाश शुरू कर दी है। पुलिस का कहना है कि जांच के बाद आरोपी महिला को जल्द गिरफ्तार किया जाएगा।

पार्षद रोहित सिक्का ने वार्ड 66 में किया सड़क के काम का शुभारंभ



दलजीत वितकी | लुधियाना
समर न्यूज़

हल्का उत्तरी के वार्ड नंबर 66 में विकास कार्यों को गति देते हुए इलाका पार्षद रोहित सिक्का ने लाल कोठी से शैलर रोड एवं बैंक कॉलोनी मेन रोड तक बनने वाली नई सड़कों के निर्माण कार्य का विधिवत शुभारंभ किया। इस अवसर पर इलाका निवासियों ने भी पार्षद रोहित सिक्का के साथ मिलकर विकास कार्यों की शुरुआत की। पार्षद रोहित सिक्का ने बताया कि इन सड़कों के निर्माण पर लगभग 39 लाख 60 हजार रुपये की लागत आएगी। उन्होंने कहा कि सड़क निर्माण कार्य पूरा होने के बाद क्षेत्र के लोगों को आने-जाने में सुविधा मिलेगी तथा लंबे समय से चली आ रही सड़क संबंधी समस्याओं का समाधान होगा। इस अवसर पर पार्षद रोहित सिक्का ने कहा कि वार्ड का विकास और

क्षेत्रवासियों को बेहतर मूलभूत सुविधाएं उपलब्ध करवाना उनकी प्राथमिकता है। सड़क, सफाई, सीवरेज एवं अन्य जनसुविधाओं से जुड़े कार्यों को लगातार आगे बढ़ाया जा रहा है, ताकि वार्ड नंबर 66 के लोगों को बेहतर सुविधाएं मिल सकें। सड़क निर्माण कार्य शुरू होने पर क्षेत्रवासियों ने खुशी व्यक्त करते हुए पार्षद रोहित सिक्का का धन्यवाद किया। इस अवसर पर पूर्व पार्षद एनी सिक्का, निशा, रेनू खन्ना, गरिमा हांडा, प्रियांका, मनी गुप्ता, रितु वर्धावन, हरविंदर कौर, दिशा सेनी, राज रानी, रमणीक सहगल, सुखदेव मुखा, सोनिया, शगुन शर्मा, राजीव निष्क, विशाल चौहान, अजय शर्मा, आरिफ, युनुस, विकीकी वर्मा, विनोद गर्ग, रिंकू चौहान, अशोक कनोजिया, विजय कुमार, सरबजीत सिद्धू, जसवीर बबु, मिन्द, सुनील कुमार, कपिल देव शर्मा, राजेश मलिक आदि मौजूद रहे।

बाबा गज्जू जी थापर का वार्षिक मेला 10 सितंबर को, सफलता के लिए किया पूजन



लतकी मेहता | लुधियाना
समर न्यूज़

थापर वंश के कुलदेव श्री बाबा गज्जू जी थापर का वार्षिक मेला 10 सितंबर, वीरवार को समाधि श्री बाबा गज्जू जी थापर बिरादरी, गुरुदेव नगर, फिरोजपुर रोड में श्रद्धा और भक्ति भाव से मनाया जाएगा। मेले के निर्विघ्न एवं सफल आयोजन के लिए कमेटी पदाधिकारियों की ओर से बाबा गज्जू जी को प्रथम भोग प्रसाद अर्पित किया गया। अध्यक्ष गौतम थापर, महासचिव संदीप थापर, वित्त सचिव रमल थापर और सरपरस्त अनिल थापर हींग वाले की अगुआई में धार्मिक कार्यक्रम आयोजित किया गया।

आचार्य जयप्रकाश शास्त्री ने विधिवत मंत्रोच्चारण के साथ पूजा-अर्चना कराई और बाबा गज्जू जी से मेले के निर्विघ्न संपन्न होने की प्रार्थना की। इस मौके गौतम थापर, संदीप थापर, रमल थापर, अनिल थापर हींग वाले, करण थापर, हर्ष थापर, अरवनी थापर, डॉ. राजेश थापर, डॉ. विजय थापर, अशोक सुखदेव थापर, डिम्पल थापर, राज थापर, मुनीश थापर, सुमित थापर, राजन थापर, नितिन थापर, अशोक थापर बब्बी, एडवोकेट राजकुमार थापर, सौरव थापर, प्रदीप थापर, अनूप थापर, वरुण थापर और अमनप्रीत थापर सहित अन्य बिरादरी सदस्य मौजूद रहे। सभी ने बाबा जी का आशीर्वाद प्राप्त किया।